



अधिकतम : 19° C

न्यूनतम : 10° C

खबरें छुपाता नहीं, छापता है

शाह टाइम्स

लखनऊ, सोमवार 15 दिसम्बर 2025 लखनऊ संस्करण: वर्ष 17 अंक 40 पृष्ठ 12 मूल्य रुपये 5.00

shahtimes2015@gmail.com

पौष कृष्ण पक्ष 10 विक्रमी संवत् 2082

23 जानिदल उखरा 1447 हिजरी

नई दिल्ली, मुजफ्फरनगर, देहरादून, हल्द्वानी, मुरादाबाद, बरेली, मेरठ व लखनऊ से प्रकाशित




बूथ ही बनेगा जीत का केंद्र, एसआईआर चुनावी रणनीति की धुरी: योगी

पेज 2



भारत ने पाकिस्तान को अंडर-19 एशिया कप में हराया, 90 रन से जीता मैच

खेल टाइम्स



कुछ ही सालों में शुरू हो जाएगा प्रकृति का कहर

सम्पादकीय



ऑस्ट्रेलिया में यहूदियों पर आतंकी हमला, 12 की मौत

पेज 12



विस्तृत खबरों के लिए QR कोड स्कैन करें।
मुफ्त पढ़ें E-paper

संक्षिप्त समाचार

मेसी के टूर ऑर्गेनाइजर को जमानत नहीं, 14 दिन की कस्टडी में भेजा कोलकाता। अर्जेंटीना के फुटबॉल आइकन लियोनेल मेसी के इंडिया टूर के आर्गनाइजर सताहु दत्ता को जमानत नहीं मिली है। विधाननगर कोर्ट ने मेसी के गैट इंडिया टूर 2025 के प्रमोटर और आयोजक सताहु दत्ता को 14 दिनों की पुलिस हिरासत में भेज दिया है। सताहु पर इवेंट में मिसमैनेजमेंट के आरोप हैं। पब्लिक प्रॉसिच्यूटर ने कोर्ट में कस्टडी की मांग करते हुए कुछ कॉन्स्टेबलों को चोट लगने और मेसी के मैदान में आने पर भीड़ को मैनेज करने में हुई दिक्कतों का हवाला दिया था। दरअसल, 13 दिसम्बर को स्टेडियम से मेसी के जल्दी निकल जाने के बाद फैंस भड़क गए। टूर-ऑर से आने और टिकटों के लिए भारी रकम चुकाने के बावजूद वे अपने सुपरस्टार की एक झलक भी नहीं देख पाए। फैंस ने स्टेडियम में जमकर तोड़-फोड़ की। दत्ता को विधाननगर पुलिस ने शनिवार को कोलकाता एयरपोर्ट से गिरफ्तार किया था। सताहु मेसी और उनके साथियों को हैदराबाद के लिए छोड़ने गए थे।

एआई प्रतिस्पर्धा क्षमता में भारत तीसरे स्थान पर नई दिल्ली। भारत एआई प्रतिस्पर्धा क्षमता में अमेरिका और चीन के बाद तीसरे स्थान पर है। स्टैनफोर्ड यूनिवर्सिटी की वैश्विक रिपोर्ट में यह बात कही गई है। इस रिपोर्ट में भारत को 21.59 अंक दिए गए हैं। अमेरिका 78.6 अंक के साथ पहले स्थान पर है। वहीं, चीन 36.95 अंक के साथ दूसरे स्थान पर है। दक्षिण कोरिया (17.24) और ब्रिटेन (16.64 अंक) भारत के बाद क्रमशः चौथे और पांचवें स्थान पर हैं। रिपोर्ट में अनुसंधान एवं विकास में भारत को अमेरिका और चीन के बाद तीसरे स्थान पर रखा गया है। जिम्मेदार एआई और अर्थव्यवस्था के पैमानों पर भारत को शीर्ष तीन में जगह नहीं दी गई है। प्रतिभा के मामले में भारत को सिंगापुर के बाद दूसरे स्थान पर रखा गया है। बुनियादी ढांचा और नीति एवं प्रशासन के मामले में भी भारत को पहले तीन में स्थान नहीं मिला है। लोगों की सोच के मामले में भारत दक्षिण कोरिया के बाद दूसरे स्थान पर है। रिपोर्ट से साफ है कि प्रतिभा, अनुसंधान एवं विकास और जन स्वीकार्यता के बावजूद देश में एआई को लेकर नीति निर्माण, नियम कानून और बुनियादी ढांचे के क्षेत्र में काफी काम करने की आवश्यकता है।


नकली दवाओं के रैकेट का किया भंडाफोड़, दो अरेस्ट नई दिल्ली। दिल्ली पुलिस की अपराध शाखा की साइबर सेल ने नकली शेड्यूल-एच दवाओं के निर्माण, रीपैकिंग और देशभर में बिक्री में शामिल एक बड़े और संगठित रैकेट का भंडाफोड़ किया। इस दौरान 2-3 करोड़ रुपये से ज्यादा की नकली दवाएं और संबंधित सामान बरामद किए गए और दो लोगों को गिरफ्तार किया गया। एक अधिकारी ने यह जानकारी उपलब्ध कराई। पुलिस अधिकारियों ने बताया कि असली प्रोडक्ट के रूप में बेची जा रही ये नकली दवाएं लोगों की सेहत के लिए गंभीर खतरा थीं।

देशभर में अगले हफ्ते से पड़ेगी कड़ाके की ठंड

शाह टाइम्स ब्यूरो

नई दिल्ली। अगले हफ्ते से देशभर में कड़ाके की सर्दी पड़ने के आसार हैं। इस सर्दी का पहला बड़ा पश्चिमी विक्षोभ (वेस्टर्न डिस्टर्बेंस) 17 दिसम्बर को हिमालयी राज्यों में पहुंचेगा। इसके असर से 18 से 20 दिसम्बर के बीच जम्मू-कश्मीर, लद्दाख और हिमाचल प्रदेश में अच्छी बर्फबारी होने की संभावना है।

21 और 22 दिसम्बर को पहाड़ों से बादल हटते ही तापमान तेजी से गिरेगा। तापमान सामान्य से 5 से 6 डिग्री तक नीचे जा सकता है। उत्तर से चलने वाली ठंडी हवाएं, यूपी, पंजाब, हरियाणा, दिल्ली, राजस्थान और मध्य भारत तक



पहुंचेंगी। इससे मैदानी इलाकों में ठंड काफी बढ़ जाएगी। इधर, राजस्थान में वेस्टर्न डिस्टर्बेंस के चलते सर्दी का असर कम हो गया

उत्तराखंड-हिमाचल में बर्फबारी का अलर्ट, बिहार में घना कोहरा, सात गाड़ियां आपस में टकराईं जम्मू-कश्मीर, लद्दाख और हिमाचल प्रदेश में अच्छी बर्फबारी होने की संभावना

है। न्यूनतम तापमान में 2 से 3 डिग्री तक बढ़ोतरी हुई है। मध्य प्रदेश में भी अगले 3 दिन तक शीतलहर का अलर्ट नहीं है। हालांकि, पारा

दिल्ली-एनसीआर में सांसों का आपातकाल

राष्ट्रीय राजधानी क्षेत्र में रविवार को हवा सबसे खराब श्रेणी में पहुंची

अनुसार, रविवार सुबह राजधानी का औसत एक्यूआई 462 दर्ज किया गया है। सीपीसीबी के अनुसार, राजधानी दिल्ली के अलीपुर में एक्जुआई 439, आनंद विहार में एक्जुआई 491, अशोक विहार में 493, आया नगर में 447, बवाना में 495, बुराड़ी में 473,

लगातार लुढ़क रहा है। शहरोल का कल्याणपुर सबसे ठंडा है। यहाँ शनिवार रात पारा 4.7 डिग्री सेल्सियस रहा। वहीं, दिल्ली में

चांदनी चौक इलाके में 462 एक्जुआई दर्ज किया गया है। वहीं, डीटीयू में 493, द्वारका सेक्टर 8 में 454, आईजीआई एयरपोर्ट टी3 इलाके में 411, आईटीओ में 482, जहांगीरपुरी में 495, लोधी रोड 401, मुंडका 486, नजफगढ़ में 411, पंजाबी बाग में 475, रोहिणी 499, विवेक विहार 495, सोनिया विहार 483, आरकेपुरम 472, वजीरपुर में 493 दर्ज किया गया है। गाजियाबाद में भी एक्जुआई 400 के पार पहुंच गया है।

यादव ने एक सवाल के जवाब में कहा था कि इस साल दिल्ली का एक्जुआई 450 के पार नहीं गया है। उधर, हिमाचल-शेष पृष्ठ दो पर

रामलीला मैदान में कांग्रेस ने निकाली 'वोट चोर गद्दी छोड़' रैली

पीएम मोदी का आत्मविश्वास खत्म, अमित शाह के हाथ कांपते हैं उनकी वोट चोरी पकड़ी गई: राहुल

नई दिल्ली। कांग्रेस के पूर्व अध्यक्ष तथा लोकसभा में विपक्ष के नेता राहुल गांधी और पार्टी महासचिव प्रियंका गांधी वाड़ा ने आरोप लगाया है कि चुनाव आयोग सरकार के इशारे पर ईमानदारी से चुनाव नहीं करा रहा है और अगर वह पारदर्शी तरीके से काम करे तो भाजपा एक भी चुनाव नहीं जीत सकती है। श्री गांधी और श्रीमती वाड़ा ने रविवार को यहां रामलीला मैदान में पार्टी की 'वोट चोर गद्दी छोड़' नाम से आयोजित विशाल रैली को संबोधित करते हुए कहा कि देश में इस समय सत्य और असत्य के बीच लड़ाई हो रही है। कांग्रेस सच्चाई के रास्ते पर है और भाजपा तथा राष्ट्रीय स्वयं सेवक संघ (आरएसएस) असत्य की राह पर चलकर सिर्फ चुनाव जीतने की साजिश कर रहे हैं। श्री गांधी ने कहा कि राष्ट्रपिता महात्मा गांधी सत्य को महत्व देते थे और कांग्रेस उनके दिखाए सत्य के रास्ते पर चल रही है, लेकिन आरएसएस प्रमुख मोहन भागवत कहते हैं कि सत्य नहीं 'सत्ता' जरूरी है। उनके लिए झूठ ही सब कुछ है और असत्य के सहारे सत्ता का सुख भोग रहे हैं। भाजपा वोट चोरी करती है और चुनाव के समय दस हजार रुपये हर वोटर को देकर चुनाव जीतने का रास्ता सुगम बनाती है। चुनाव के समय दस हजार रुपये मतदाताओं को देना सबसे बड़ी वोट चोरी है। उन्होंने तीनों चुनाव आयुक्तों पर निशाना साधा और तीनों के नाम लेकर



हमारा वंदेमातरम् भी भाजपा ने चोरी किया: खड्डगे न्यायालय पर दबाव है, सारी मीडिया अबानी-अडानी की कांग्रेस नेताओं को आरोप लगाकर जेल में बंद किया गया: प्रियंका

कांग्रेस की रैली में देशभर से उमड़े लोग

नई दिल्ली। कांग्रेस के वोट चोरी के खिलाफ देश भर में चलाए गए अभियान के बाद रविवार को यहां रामलीला मैदान में हुई विशाल रैली में पार्टी के शीर्ष नेतृत्व के साथ ही बड़ी संख्या में देश के विभिन्न हिस्सों से आए पार्टी के प्रमुख नेताओं ने हिस्सा लिया। रैली में कांग्रेस संसदीय दल की नेता सोनिया गांधी, पार्टी अध्यक्ष मल्लिकार्जुन खड्गे, राहुल गांधी, प्रियंका गांधी, केसी वेणुगोपाल के साथ ही कांग्रेस शासित राज्यों के मुख्यमंत्री, कार्य समिति के सदस्य, प्रभारी

महासचिव, विभिन्न प्रदेशों के अध्यक्ष और विधायक दलों के नेताओं के साथ ही बड़ी संख्या में पार्टी के प्रमुख नेता मौजूद रहे। रैली को श्री खड्गे, राहुल गांधी, प्रियंका गांधी के अलावा, महिला कांग्रेस की अध्यक्ष अलका लांबा, युवा कांग्रेस के अध्यक्ष उदय भानु चिब के साथ ही विभिन्न राज्यों के मुख्यमंत्रियों, पूर्व मुख्यमंत्रियों और अन्य प्रमुख नेताओं ने संबोधित किया। पार्टी ने वोट चोरी को लोकतंत्र के खिलाफ एक अपराध बताया है और यह भी कहा कि इसे बदरिश्त नहीं किया जाएगा।

इन तीनों चुनाव आयुक्तों को साजिश रचने की सजा देगी। उनका कहना था कि चुनाव आयोग को सत्य के लिए लड़ना चाहिए, सही काम करना चाहिए और जो सच है उसे ही महत्व देना

चाहिए, लेकिन वह सत्य की राह पर नहीं चलकर पक्षपात कर रहे हैं और भाजपा को जिताने की साजिश रचते हैं। श्री गांधी ने कहा कि भाजपा देश के विभिन्न राज्यों में -शेष पृष्ठ दो पर

भारत ने बांग्लादेश के आरोपों को किया खारिज

नई दिल्ली। भारत ने बांग्लादेश सरकार के दावों को खारिज करते हुए रविवार को कहा कि उसने सदैव बांग्लादेश में स्वतंत्र, निष्पक्ष और समावेशी चुनाव का समर्थन किया है और कभी भी भारतीय भूमि का बांग्लादेश के हितों के खिलाफ इस्तेमाल नहीं होने दिया है। बांग्लादेश के आरोपों का जोरदार खंडन करते हुए विदेश मंत्रालय ने कहा कि भारत, बांग्लादेश की अंतरिम सरकार द्वारा जारी प्रेस विज्ञप्ति में किए गए दावों को स्पष्ट रूप से खारिज करता है। मंत्रालय ने कहा कि भारत ने बांग्लादेश में शांतिपूर्ण माहौल में स्वतंत्र, निष्पक्ष, समावेशी और विश्वसनीय चुनाव कराने के अपने रुख को लगातार दोहराया है। मंत्रालय ने कहा कि भारत ने कभी

कहा: भारत वहां स्वतंत्र और निष्पक्ष चुनावों का पक्षधर

भी अपनी भूमि का उपयोग बांग्लादेश के मित्रवत लोगों के हितों के प्रतिकूल गतिविधियों के लिए नहीं होने दिया है। भारत ने बांग्लादेश में स्वतंत्र और निष्पक्ष चुनाव की उम्मीद जताते हुए कहा कि हम आशा करते हैं कि बांग्लादेश की अंतरिम सरकार शांतिपूर्ण चुनाव कराने सहित आंतरिक कानून व्यवस्था सुनिश्चित करने के लिए सभी आवश्यक उपाय करेगी। बांग्लादेश की अंतरिम सरकार ने दावा किया है कि अवांभी लीग के नेता भारत में रहकर बांग्लादेश के खिलाफ बयानबाजी कर रहे हैं।

नितिन नबीन बने भाजपा के राष्ट्रीय कार्यकारी अध्यक्ष

बिहार सरकार में हैं मंत्री, नियुक्ति को बिहार के साथ-साथ राष्ट्रीय रणनीति मजबूती के तौर पर देखा जा रहा

शाह टाइम्स ब्यूरो

नई दिल्ली। भारतीय जनता पार्टी के संसदीय बोर्ड ने बिहार सरकार में मंत्री नितिन नबीन को पार्टी का राष्ट्रीय कार्यकारी अध्यक्ष नियुक्त किया है। पार्टी की ओर से जारी आदेश के अनुसार यह नियुक्ति तत्काल प्रभाव से लागू होगी।

ऐसे में जेपी नड्डा के बाद अब पार्टी की जिम्मेदारी नितिन नबीन ही संभालेंगे। पार्टी की ओर से इस नियुक्ति को बिहार के साथ-साथ राष्ट्रीय राजनीति में भाजपा की रणनीतिक मजबूती के तौर पर देखा जा रहा है। नितिन नबीन पांच बार के विधायक हैं। मौजूदा वक्त में वह पटना की बांकीपुर विधानसभा सीट से विधायक हैं। बांकीपुर से इस बार नितिन नबीन पांचवीं बार विधायक बने हैं। नबीन छत्तीसगढ़ भाजपा के प्रभारी भी हैं। बिहार सरकार में मंत्री नितिन नबीन कायस्थ समुदाय से आते हैं।



नितिन नबीन बांकीपुर से इस बार 5वीं बार विधायक बने

45 साल के नबीन सड़क निर्माण मंत्री हैं। इसी के साथ वह भाजपा नेता किशोर सिन्हा के बेटे हैं। बता दें कि यह नियुक्ति 14 दिसम्बर 2025 यानी रविवार से तत्काल प्रभाव से लागू हो गई है। इस संबंध में पार्टी

केंद्रीय वित्त राज्य मंत्री पंकज चौधरी उत्तर प्रदेश भाजपा के नए प्रदेश अध्यक्ष बन गए हैं। उनके नाम की घोषणा रविवार को औपचारिक तौर पर प्रदेश अध्यक्ष निर्वाचन के केंद्रीय प्रभारी एवं केंद्रीय मंत्री पीयूष गायल ने की। शंख ध्वनि के बीच नाम का ऐलान होते ही डा. राम मनोहर लोहिया राष्ट्रीय विधि विश्वविद्यालय का सभागार तालियों की गड़गड़ाहट से गूंज उठा।

इस मौके पर नितिन नबीन अध्यक्ष भूपेंद्र चौधरी ने नए अध्यक्ष को भाजपा का हार्दिक

की ओर से औपचारिक संगठनात्मक आदेश जारी किया है। भाजपा के राष्ट्रीय महासचिव एवं मुख्यालय प्रभारी अरुण सिंह की ओर से जारी आदेश के मुताबिक यह नियुक्ति भाजपा के संसदीय बोर्ड की



सौंपा। दरअसल अध्यक्ष पद के लिए पंकज चौधरी ही एकमात्र उम्मीदवार थे, इसलिए जिनका इस्तेमाल शेल कंपनियों के नेटवर्क को बनाने और धोखाधड़ी से मिली रकम को दूसरे खातों में ट्रांसफर किया गया।

तरफ से की गई है। आदेश में लिखा है कि भारतीय जनता पार्टी के संसदीय बोर्ड ने नितिन नबीन, मंत्री बिहार सरकार को भारतीय जनता पार्टी का राष्ट्रीय कार्यकारी अध्यक्ष नियुक्त किया है।

उप्र में चार करोड़ मतदाता मिसिंग

ये विपक्ष के नहीं हमारे हैं, एसआईआर पर युद्ध स्तर पर जुटे संगठन: सीएम

शाह टाइम्स ब्यूरो
लखनऊ। मुख्यमंत्री योगी आदित्यनाथ ने उत्तर प्रदेश में चल रही विशेष गहन पुनरीक्षण प्रक्रिया को लेकर गंभीर चिंता जताते हुए भाजपा संगठन को साफ शब्दों में आगाह किया है कि मतदाता सूची से बाहर रह गए चार करोड़ मतदाता विपक्ष के नहीं, बल्कि पार्टी के अपने मतदाता हैं।

मुख्यमंत्री ने कहा कि प्रदेश में कुल सोलह करोड़ मतदाता होने चाहिए थे, लेकिन अब तक केवल बारह करोड़ मतदाता ही सूची से जुड़ पाए हैं, जो अत्यंत गंभीर स्थिति है। मुख्यमंत्री ने संगठन को स्पष्ट निर्देश देते हुए कहा कि विशेष गहन पुनरीक्षण प्रक्रिया पर



युद्ध स्तर पर जुटने की आवश्यकता है और इसमें किसी भी प्रकार की देरी नहीं की जानी चाहिए। उन्होंने कहा कि यह एक बड़ा अवसर है, जिसे चूकना नहीं चाहिए और इसका पूरा लाभ उठाया जाना

चाहिए। मुख्यमंत्री ने दो टुक कहा कि जिन मतदाताओं के नाम अब तक नहीं जुड़ पाए हैं, वे भाजपा के समर्थक हैं और यदि समय रहते उन्हें जोड़ा नहीं गया तो इसका सीधा नुकसान संगठन को होगा।

मुख्यमंत्री योगी आदित्यनाथ ने संगठन से आह्वान किया कि प्रत्येक कार्यकर्ता इस अभियान को अपनी जिम्मेदारी समझे और पूरी सक्रियता के साथ मैदान में उतरे। उन्होंने यह भी कहा कि एसआईआर प्रक्रिया में उत्कृष्ट कार्य करने वाले कार्यकर्ताओं को सम्मानित किया जाएगा, ताकि संगठन के भीतर सकारात्मक प्रतिस्पर्धा और उत्साह बना रहे।

मुख्यमंत्री के इस संदेश को संगठन के लिए चेतावनी और अवसर दोनों के रूप में देखा जा रहा है, जिसमें स्पष्ट संकेत दिया गया है कि मतदाता सूची की मजबूती ही आगामी चुनावी सफलता की बुनियाद होगी।

सडक के किनारे मिला अधेड का शव

शाह टाइम्स ब्यूरो
जगदीशपुर अमेठी। संदिग्ध परिस्थितियों में एक अधेड का शव सडक के किनारे मिलने से क्षेत्र में सनसनी फैल गई घटना की सूचना मिलने पर मौके पर पहुंची पुलिस जांच पडताल में जुटी। कोतवाली क्षेत्र के अंतर्गत हारीमऊ गांव के निकट राहगीरों ने सडक के किनारे एक अधेड का शव पड़ा देखकर इसकी सूचना पुलिस को दी सूचना पर आलाा अफसरों समेत मौके पर पहुंची पुलिस ने मौका मुआयना करने के उपरांत आसपास के लोगों से पूछताछ करने के उपरांत शव की शिनाख्त मनखान सिंह उम्र लगभग 40 वर्ष निवासी गूंगेमऊ थाना जगदीशपुर के रूप में की जो हारीमऊ गांव में निर्माणाधीन बैकूटधाम अंतर्णित स्थल में केंयर टेकर के रूप में काम करता था।

भाजपा में कार्यकर्ता सर्वोपरि, संगठन ही मेरी पहली जिम्मेदारी: पंकज

शाह टाइम्स ब्यूरो
लखनऊ। संगठन पर्व के तहत भाजपा के नवनियुक्त प्रदेश अध्यक्ष पंकज चौधरी ने कहा है कि भारतीय जनता पार्टी ही एकमात्र ऐसा राजनी. तिक संगठन है जहां एक सामान्य कार्यकर्ता को सभी जिम्मेदारी तक पहुंचने का अवसर मिलता है। उन्होंने स्पष्ट शब्दों में कहा कि भाजपा में न कोई वंशवाद है, न परिवारवाद और न ही जातिवाद, बल्कि समर्पण, परिश्रम और संगठन के प्रति निष्ठा ही आगे बढ़ने का आधार है। प्रदेश अध्यक्ष ने कहा कि उनके लिए कार्यकर्ता सर्वोपरि हैं और वे कार्यकर्ताओं के सम्मान, अधिकार और आवाज के लिए हर स्तर पर लड़ेंगे, अड़ेंगे और आवश्यकता पड़ी तो भिड़ेंगे भी। उन्होंने भरोसा दिलाया कि वे केवल

आदेश देने के लिए नहीं आए हैं, बल्कि संगठन में अपनी भूमिका निभाने आए हैं।

उनका कहना था कि उन्हें रूल नहीं करना है, बल्कि संगठन के लिए रोल अदा करना है। पंकज चौधरी ने संगठन की मजबूती के लिए चार बुनियादी स्तंभों को अत्यंत आवश्यक बताते हुए कहा कि कार्यालय, कार्यकर्ता, कार्यक्रम और कोषकूइन चारों के संतुलन से ही पार्टी मजबूत होती है। उन्होंने कहा कि संगठन, संपर्क, संवाद और समन्वय उनके मूल मंत्र होंगे और सभी कार्यकर्ताओं के अनुभवों का उपयोग संगठन को और सशक्त बनाने में किया जाएगा। उन्होंने पंडित दीनदयाल उपाध्याय की एकालम मानववाद की विचारधारा का उल्लेख करते हुए कहा कि

प्रधानमंत्री नरेंद्र मोदी ने उस सोच को धरातल पर उतारा है और आज सरकारी योजनाएं अंतिम व्यक्ति तक पहुंच रही हैं। मुख्यमंत्री योगी आदित्यनाथ के कार्यों की सराहना करते हुए उन्होंने कहा कि पहले गोरखपुर का नाम सुनकर लोग पीछे हट जाते थे, लेकिन आज योगी जी के सुशासन और विकास कार्यों के कारण पूरे प्रदेश को सम्मान की ख़्बि्ट से देखा जा रहा है। मुख्यमंत्री ने उत्तर प्रदेश का काया-कल्प कर दिया है। प्रदेश अध्यक्ष ने अंत में कहा कि भाजपा का संगठन कार्यकर्ताओं की ताकत से चलता है और आने वाले समय में पार्टी को और मजबूत, अनुशासित तथा जनसंपर्क में अग्रणी बनाने के लिए वे पूरी निष्ठा और ऊर्जा के साथ कार्य करेंगे।

भाजपा की अनुशासित कार्यप्रणाली देख दुनिया है हैरान: पीयूष गोयल

शाह टाइम्स ब्यूरो
लखनऊ। विश्व की सबसे बड़ी राजनीतिक पार्टी भारतीय जनता पार्टी की संगठनात्मक कार्यप्रणाली को लेकर पूरी दुनिया हैरान है। सदस्यता से लेकर राष्ट्रीय अध्यक्ष और प्रदेश अध्यक्ष के चयन तक का कार्य जिस व्यवस्थित, लो. कतांत्रिक और सर्वसम्मत तरीके से होता है, वह अन्य राजनीतिक दलों के लिए अकल्पनीय है। केंद्रीय वाणिज्य मंत्री पीयूष गोयल ने यह बात राम मनोहर लोहिया विधि विश्वविद्यालय, आशियाना में आयोजित भारतीय जनता पार्टी उत्तर प्रदेश के संगठन पर्व समारोह में कही। वह नवनिर्वाचित प्रदेश

अध्यक्ष और राष्ट्रीय परिषद सदस्यों की आधिकारिक घोषणा कार्यक्रम को संबोधित कर रहे थे। पीयूष गोयल ने कहा कि प्रदेश के एक लाख बासठ हजार बूथों पर संगठनात्मक चुनाव की प्रक्रिया पूरी कर सर्वसम्पत्ति से नामों की घोषणा होना पार्टी के अनुशासित और समर्पित कार्यकर्ताओं की देन है।

उन्होंने कहा कि डा. श्यामा प्रसाद मुखर्जी, पंडित दीनदयाल उपाध्याय और अटल बिहारी बाजपेयी द्वारा स्थापित वैचारिक परंपरा को प्रधानमंत्री नरेंद्र मोदी और राष्ट्रीय अध्यक्ष जेपी नन्दा के मार्गदर्शन में निरंतर आगे बढ़ाया जा रहा है, उसी का परिणाम है कि

आज भारतीय जनता पार्टी विश्व की सबसे बड़ी पार्टी के रूप में स्थापित है। केंद्रीय मंत्री ने संगठन पर्व के अवसर पर सर्वसम्पत्ति से पंकज चौधरी को भारतीय जनता पार्टी उत्तर प्रदेश का नव निर्वाचित प्रदेश अध्यक्ष घोषित किया। साथ ही राष्ट्रीय परिषद के सदस्यों की भी घोषणा की गई। उन्होंने बताया कि उत्तर प्रदेश से कुल एक सौ बीस राष्ट्रीय परिषद सदस्य निर्वाचित हुए हैं और नवनिर्वाचित प्रदेश अध्यक्ष सहित सभी सदस्यों को शुभकामनाएं दीं। राष्ट्रीय परिषद में प्रधानमंत्री नरेंद्र मोदी और मुख्यमंत्री योगी आदित्यनाथ भी सदस्य के रूप में शामिल हैं।

शाह टाइम्स ब्यूरो

लखनऊ। समाजवादी पार्टी के राष्ट्रीय अध्यक्ष एवं पूर्व मुख्यमंत्री अखिलेश यादव ने कहा है कि डालर के मुकाबले रुपये का अब तक के इतिहास में सबसे अधिक कमजोर होना इस बात का स्पष्ट प्रमाण है कि भाजपा सरकार अर्थव्यवस्था को लेकर जो भी आंकड़े और दावे कर रही है, वे पूरी तरह झूठे और मनगढ़ंत हैं। उन्होंने कहा कि भाजपाई चाहे जितना इनकार कर लें, लेकिन यह सच्चाई है कि कमजोर और नाकाम सरकार की नीतियों के कारण ही देश की आर्थिक स्थिति लगातार गिरावटी जा रही है।

अखिलेश यादव ने कहा कि रुपये की लगातार गिरावट और



सरकार के बीच का यह अनोखा आर्थिक सिद्धांत भाजपा की ही देन

है। भाजपा ने देश की अर्थव्यवस्था को बर्बादी की कगार पर पहुंचा

दिया है। रुपया डालर के मुकाबले रोज नए रिकार्ड तोड़ते हुए गिरता जा रहा है, महंगाई बेलगाम है और आम आदमी की क्रय शक्ति लगातार कमजोर हो रही है। भाजपा सरकार की गलत आर्थिक नीतियों ने किसान, नौजवान, व्यापारी और आम नागरिक सभी को परेशान कर दिया है। उन्होंने कहा कि भाजपा के झूठे वादों की अब पूरी तरह पोल खुल चुकी है और सच्चाई यह है कि भाजपा जाएगी तो ही रुपया मजबूत हो पाएगा।

सपा अध्यक्ष ने आरोप लगाया कि भाजपा शासन में भ्रष्टाचार और लूट चरम पर है। अवैध और नकली सामानों का कारोबार खुलेआम फल-फूल रहा है, जिससे लोगों का जीवन संकट

में पड़ गया है। उन्होंने कहा कि भाजपा सरकार माफियाओं के अवैध कारोबार को संरक्षण दे रही है और सत्ता के संरक्षण में अपरा. धियों के होसले बुलंद हैं।

अखिलेश यादव ने कहा कि भाजपा और माफिया एक-दूसरे के पूरक बन चुके हैं। हर जिले में भाजपा ने माफिया पैदा किए हैं, जिनसे हर वर्ग के लोग दहशत में हैं। अधिकारी और कर्मचारी भी भय के माहौल में काम करने को मजबूर हैं। कहीं भू-माफियाओं का आतंक है तो कहीं कर रिपर माफिया जनता की जान से खिलवाड़ कर रहे हैं। उन्होंने आरा. प लगाया कि भाजपा की केंद्र और प्रदेश सरकार हर मोर्चे पर पूरी तरह विफल साबित हुई हैं।

गोली मारकर डेयरी संचालक की हत्या, जांच में जुटी पुलिस

शाह टाइम्स ब्यूरो
सीतापुर। सिधौली कोतवाली क्षेत्र में शनिवार रात बेखोफ बदमाशों ने गोली मारकर डेयरी संचालक राहुल यादव की हत्या कर दी। हरदोइया सदरापुर निवासी राहुल यादव सिधौली कस्बे के महमूदाबाद चौराहे पर काव्य डेयरी का संचालन करत था।

तभी घात लगाए हमलावरों ने फायरिंग कर दी। आरोप है कि राहुल यादव को सिर में गोली मारी गई, जिससे वह गंभीर रूप से घायल होकर गिर पड़ा। स्थानीय लोगों ने उसे सामुदायिक स्वास्थ्य

केंद्र सिधौली पहुंचाया, जहां से ट्रामा सेंटर लखनऊ रेफर किया गया। रिविगर सुबह इलाज के दौरान उसकी मौत हो गई। परिजनों ने मेहशा, मटरऊ और बक्शी का तालाब निवासी अभिषेक के खिलाफ तहरीर दी है। एसपी दक्षिणी दुर्गाेश सिंह ने बताया कि हत्या के कारणों का गहन जांच की जा रही है और सीसीटीवी फुटेज खंगाली जा रही है। जल्द ही आरोपियों की गिरफ्तारी की सेवा समर्पण संकल्प और समाधान ही पहली प्राथमिकतारूपूर्व विधायक चंद्र प्रकाश मिश्र मटियारी ।

शाह टाइम्स ब्यूरो

लखनऊ।विकसित उत्तर प्रदेश विजन दो हजार सैंतालीस के तहत आयोजित राज्य स्तरीय विचार-मंथन सम्मेलन में दीर्घकालिक विकास की आधारशिला के रूप में कौशल विकास, तकनीकी नवाचार और मानव संसाधन सशक्तिकरण पर व्यापक विमर्श हुआ। उच्चस्तरीय पैनल चर्चा में उत्तर प्रदेश कौशल विकास मिशन के मिशन निदेशक पुलकित खरे ने स्पष्ट किया कि प्रत्येक युवा को रोजगारक्षम, प्रत्येक महिला को सशक्त और प्रत्येक नागरिक को आत्मनिर्भर बनाना

मिशन का मूल लक्ष्य है। मिशन निदेशक ने कहा कि दो हजार सैंतालीस तक उत्तर प्रदेश को विकसित राज्य बनाने के लिए युवाओं को नई पीढ़ी की तकनीकों से जोड़ना अनिवार्य है।

उन्होंने बताया कि आईटीआई में प्रयोगशालाओं, डिजिटल अवसं. रचना और प्रशिक्षण सुविधाओं के उन्नयन को सर्वोच्च प्राथमिकता दी जा रही है, जिससे प्रशिक्षुओं को उद्योगोन्मुख वातावरण में गुणवत्तापूर्ण प्रशिक्षण मिल सके। इस क्रम में मिशन निदेशक ने बहुराष्ट्रीय कंपनियों और बड़े औद्योगिक प्रतिष्ठानों से अपील की कि वे अपने परिसरों में नई तकनीकों

पर आधारित प्रशिक्षण कार्यक्रम संचालित करें।

उन्होंने भरोसा दिलाया कि ऐसे कार्यक्रमों के लिए मिशन आवश्यक सत्सिद्धी प्रदान करेगा और विद्यार्थियों के मोबिलाइजेशन की जिम्मेदारी भी निभाएगा। उद्योग जगत से कारपोरेट सामाजिक दायित्व के तहत आईटीआई और कौशल प्रशिक्षण संस्थानों में आधु. निक प्रयोगशाला उपकरण, मशीनरी और संसाधन उपलब्ध कराने का आग्रह करते हुए उन्होंने कहा कि महिला सशक्तिकरण और दिव्यांग. जनों का कल्याण मिशन की सभी योजनाओं में प्राथमिकता पर है।

महाराज हंसा पासी की प्रतिमा का हुआ अनावरण विधायक ने किया नमन

शाह टाइम्स संवाददाता
सीतापुर। महोली नगर स्थित पार्क में महाराज हंसा पासी की प्रतिमा का अनावरण क्षेत्रीय विधायक शशांक त्रिवेदी द्वारा किया गया।

इस अवसर पर आयोजित जनसभा को संबोधित करते हुए विधायक ने कहा कि पिछले तीन दशकों में किसी ने पासी समाज को सुध नहीं ली, लेकिन आज इस ऐतिहासिक धरोहर पर प्रतिमा स्थापना के माध्यम से समाज के गौरवशाली इतिहास को सम्मान दिया जा रहा है।

उन्होंने कहा कि ब्लाक प्रमुख जगदीश प्रसाद की प्रेरणा से इस कार्य को मूर्त रूप दिया गया है।

विधायक ने महाराज हंसा पासी के संघर्षपूर्ण जीवन और समाज की रक्षा के लिए किए गए उनके योगदान का उल्लेख किया। कार्यक्रम में ब्लाक प्रमुख पिप्सावा मिथिलेश सिंह यादव, पूर्व ब्लाक प्रमुख एलिया संजय सिंह, संजीव सिंह, संतराम सहित पासी समाज के लोग और महाराज छीता पासी सेवा संस्थान के पदाधिकारी उपस्थित रहे।

डीएम ने किया बिसवां नगर पालिका का निरीक्षण लंबित कार्य शीघ्र पूर्ण कराने के निर्देश

शाह टाइम्स संवाददाता
सीतापुर। जिलाधिकारी डा. राजा गणपति आर ने रविवार को नगर पालिका परिषद बिसवां का औचक निरीक्षण किया। निरीक्षण के दौरान उन्होंने नगर पालिका की विभिन्न व्यवस्थाओं का जायजा लिया और संबंधित अधिकारियों को आवश्यक दिशा-निर्देश दिए। जिलाधिकारी ने जल जीवन मिशन योजना के अंतर्गत बिछाई जा रही पाइपलाइन कार्यों की जानकारी लेते हुए निर्देश दिए कि सभी लंबित कार्यों को शीघ्र पूर्ण कराया जाए, ताकि आमजन को निर्बाध पेयजल आपूर्ति सुनिश्चित हो सके। उन्होंने पानी की सप्लाई की स्थिति

की भी विस्तार से समीक्षा की। निरीक्षण के दौरान जिलाधिक. री ने अधिशासी अधिकारी नगर पालिका परिषद बिसवां नीलम चौधरी को नगर क्षेत्र में अवैध अतिक्रमण हटवाने, राजिकालीन प्रकाश व्यवस्था दुरुस्त रखने तथा चौराहों पर हाईमास्ट लाइटों की नियमित निगरानी सुनिश्चित करने के निर्देश दिए। उन्होंने कहा कि अधिशासी अधिकारी स्वयं प्रकाश व्यवस्था, पानी और साफ-सफाई से संबंधित कार्यों का निरीक्षण करें तथा प्रतिदिन कम से कम एक वार्ड का भ्रमण कर व्यवस्थाओं की जांच करें। जिलाधिकारी ने राजस्व निरीक्षक कक्ष में आवासीय फाइलों

का अवलोकन किया और बड़े बकायेंदारों से वसूली के निदेश दिए। नगर पालिका में ई-निष्काश, सफाई वाहन, जेसीबी समेत अन्य मशीनों की स्थिति की जानकारी ली और दाखिल-खातिर से संबंधित पत्रावलियों का भी परीक्षण किया। जन्म प्रमाण-पत्र, मृत्यु प्रमाण-पत्र एवं दिव्यांग कक्ष का निरीक्षण करते हुए उन्होंने आवेदकों से दूरभाष पर वार्ता कर प्रक्रिया की जानकारी ली। रजिस्ट्रारों में कमी पाए जाने पर अधिशासी अधिकारी को स्वयं नियमित निरीक्षण के निर्देश दिए। मृत्यु प्रमाण-पत्र के मामलों में शीघ्र निस्तारण सुनिश्चित करने पर

विशेष जोर दिया गया। इसके अतिरिक्त पेंशन एवं सूचना अधिका कक्ष, जन्मसुनवाई रजिस्टर तथा आईजीआरएस रजिस्टर का भी अवलोकन किया गया। शिकायतकर्ताओं से दूरभाष पर बात कर निस्तारण की स्थिति जानी गई। जलकल कक्ष में जलापूर्ति से संबंधित टंकी, वाहनों की लागवुक देखी गई।

बाद में जिलाधिकारी ने महमूदाबाद रोड स्थित एचआरडी स्कूल के निकट तालाब की खुदाई, मिट्टी पटान, आरसीसी एवं इंटरलाकिंग कार्यों का निरीक्षण किया और क्षतिग्रस्त सडकों की मरम्मत कराने के निर्देश दिए।

कैफी आजमी अकादमी का दौरा कर अखिलेश ने कला-संस्कृति की विरासत को किया नमन

शाह टाइम्स ब्यूरो
लखनऊ। समाजवादी पार्टी के राष्ट्रीय अध्यक्ष एवं पूर्व मुख्यमंत्री अखिलेश यादव ने आज राजधानी के निशातगंज स्थित कैफी आजमी अकादमी का दौरा किया। उनके साथ पार्टी के राष्ट्रीय सचिव, पूर्व कैबिनेट मंत्री एवं विधान परिषद सदस्य राजेंद्र चौधरी तथा महानगर अध्यक्ष फाकिर सिद्दीकी भी मौजूद रहे।

अखिलेश यादव ने अकादमी के परिसर का अवलोकन करते हुए, इसे लखनऊ की कला, साहित्य और सांस्कृतिक चेतना का महत्वपूर्ण केंद्र बताया। कैफी आजमी अकादमी, जो बरिष्ठ शायर कैफी आजमी के नाम पर स्थापित

है और वर्तमान में उत्तर प्रदेश संगीत नाटक अकादमी के अंतर्गत संचा. लित होती है, राजधानी का प्रमुख प्रेक्षगृह है।

इस अकादमी का प्रस्ताव अभिनेत्री शबाना आजमी और सिने लेखक व गीतकार जावेद अख्तर द्वारा रखा गया था, जिसे अखिलेश यादव के मुख्यमंत्री कार्यकाल में पर्याप्त आर्थिक सहयोग प्रदान किया गया था।

समाजवादी पार्टी ने इस संस्थान को सकारात्मक सोच, सांस्कृतिक चेतना और मानसिक स्वास्थ्य के संरक्षण के दृष्टिकोण से निरंतर समर्थन दिया है। इसके पश्चात अखिलेश यादव ने मैक्स अस्पताल पहुंचकर पूर्व नेता विरोधी

दल रामगोविंद चौधरी के स्वास्थ्य की जानकारी ली और उनके शीघ्र स्वास्थ्य होने की कामना की। इसके अलावा उन्होंने समाजवादी पार्टी की प्रदेश सचिव प्रीति तिवारी के निशातगंज स्थित आवास पर जाकर उनसे मुलाकात की। इस दौरान बड़ी संख्या में पार्टी कार्यकर्ताओं और स्थानीय लोगों ने अखिलेश यादव का स्वागत और अभिर्नतन किया। समाजवादी पार्टी की ओर से जारी इस जानकारी में मुख्य प्रवक्ता राज. ेंद्र चौधरी ने कहा कि पार्टी सदैव कला, संस्कृति, साहित्य और मानवीय सरोकारों को संरक्षण देने के पक्षधर रही है और आगे भी इस दिशा में प्रतिबद्धता के साथ कार्य करती रहेगी।

शातिर अपराधी गिरफ्तार चोरी का सामान और बाइक बरामद

शाह टाइम्स संवाददाता
सीतापुर। रामकोट थाना पुलिस ने मुखबि्र की सूचना पर खगेंसियामऊ मोड़ के पास छापेमारी कर एक शातिर अपराधी को गिरफ्तार किया है।

गिरफ्तार आरोपी की पहचान रामकोट थाना क्षेत्र के ग्राम चंदनपुरवा खगेंसियामऊ निवासी प्रदीप सौर्य पुत्र लालाराम के रूप में हुई है।

पुलिस ने उसके कब्जे से चोरी की एक मोटरसाइकिल, सोल्ह बीड़ी के बंडल, पान मसाले की पुड़ियां, नौ सौ रुपये नगद, एक मोबाइल फोन और एक लोहे का

सरिया बरामद किया है। पुलिस के अनुसार आरोपी ने 11 दिसम्बर की रात ग्राम खगेंसियामऊ में एक परचून की दुकान से सामान चोरी किया था। इसके अलावा उसने लगभग पांच दिन पूर्व जीकें ग्रांट इस्माइलपुर, सीतापुर से एक राहग. ीर का टच स्क्रीन मोबाइल फोन छीना था तथा करीब एक सप्ताह पहले कैंट रेलवे स्टेशन, सीतापुर से स्प्लेंडर मोटरसाइकिल संख्या यूपी-चौँतीस वाई एक तीन चार आठ चोरी की थी। पुलिस ने आरा. पी को न्यायालय में पेश कर आगे की विधिक कार्रवाई शुरू कर दी है।

कानपुर-लखनऊ एक्सप्रेस-वे बनेगा स्टार्टअप ग्ग्रोथ कान नया इंजन

शाह टाइम्स ब्यूरो
लखनऊ। विकसित उत्तर प्रदेश दो हजार सैंतालीस के विजन के तहत योगी आदित्यनाथ सरकार की कनेक्टिविटी क्रांति राज्य के स्टार्टअप मूवमेंट को नई गति देने जा रही है।

कानपुर-लखनऊ एक्सप्रेस-वे के निर्माण के बाद यह मार्ग न केवल तेज आवागमन का साधन बनेगा, बल्कि स्टार्टअप विकास, नवाचार और निवेश का प्रमुख इंजन भी सिद्ध होगा। प्रोग्रेसिव फेडरेशन ऑफ ट्रेड एंड इंडस्ट्री के चेयरमैन दीपक मैनी के अनुसार, उत्तर प्रदेश में जिस तेजी से इंफ्रास्ट्रक्चर का विस्तार हो रहा है, वह स्टार्टअप

और उद्योग जगत के लिए ऐतिहा. सिक अवसर लेकर आ रहा है। दीपक मैनी ने कहा कि एक्सप्रेस-वे के चालू होने के बाद कानपुर और लखनऊ के बीच यात्रा समय में उल्लेखनीय कमी आएगी, जिससे बिजनेस मीटिंग, सप्लाई चेन और लाजिस्टिक्स पहले की तुलना में कहीं अधिक सुगम हो जाएंगे। बेहतर कनेक्टिविटी के कारण लखनऊ नवाचार और उद्यमिता के केंद्र के रूप में तेजी से उभरेगा। उन्होंने बताया कि एक्सप्रेस-वे के माध्यम से आईआईटी कानपुर और लखनऊ के प्रमुख शैक्षणिक एवं प्रबंधन संस्थानों के बीच सीधा तालमेल मजबूत होगा। डीप टेक,

इंटरनेट ऑफ थिंग्स और उन्नत तकनीक आधारित स्टार्टअप्स के लिए संयुक्त कार्यक्रम, मेंटरशिप और रिसर्च सहयोग को बढ़ावा मिलेगा।

इससे नए उद्यमियों को निवेश, तकनीकी संसाधन और मार्गदर्शन तक बेहतर पहुंच प्राप्त होगी। प्रोग्रे. सिव फेडरेशन ऑफ ट्रेड एंड इंडस्ट्री के चेयरमैन के अनुसार, कानपुर-लखनऊ एक्सप्रेस-वे कारिडोर के आसपास भविष्य में मैनुफैक्चरिंग और लाजिस्टिक्स आधारित क्लस्टर विकसित किए जाएंगे। इस क्षेत्र में आईटी पार्क, विशेष आर्थिक क्षेत्र और औद्योगिक नोड्स स्थापित होने की संभावना है,

जिससे टेक मैनुफैक्चरिंग और लाजिस्टिक्स सेक्टर के स्टार्टअप्स को तेजी से विस्तार का अवसर मिलेगा।

दीपक मैनी ने कहा कि योगी आदित्यनाथ सरकार की इंफ्रास्ट्रक्चर केंद्रित नीतियों से निवेशकों का भरोसा लगातार बढ़ रहा है। एक्सप्रेस-वे के निर्माण के साथ लखनऊ को उत्तर भारत के एक प्रमुख स्टार्टअप डेस्टिनेशन के रूप में विकसित करने का रोडमैप आकार ले रहा है। आने वाले वर्षों में बड़ी संख्या में स्टार्टअप्स, नवाचार आधारित उद्योगों और उच्च वेतन वाली नौकरियों के सृजन को इससे नई गति मिलने की उम्मीद है।

जय गुरुदेव आश्रम में रामजन्म लीला का भव्य मंचन

शाह टाइम्स ब्यूरो
सीतापुर। पिप्सावा क्षेत्र के पथरी स्थित जय गुरुदेव आश्रम में चल रही रामलीला के दौरान स्थानीय कलाकारों द्वारा रामजन्म लीला का मनोहारी मंचन किया गया। मंचन के दौरान राजा दशरथ की पुत्रकामेष्टि यज्ञ, अग्निदेव द्वारा फल प्रदान करना और चारों राज. कुमारों के जन्म का ख़श्य जीवंत रूप में प्रस्तुत किया गया। रामजन्म के ख़श्य के साथ ही पूरा पंडाल जयघोष से गूँज उठा और दर्शक भावविभोर होकर झूम उठे। नामकरण संस्कार के ख़श्य में राम, भरत, लक्ष्मण और शत्रुघ्न के नामकरण का मंचन विशेष आकर्षण का केंद्र रहा। श्रद्धालुओं ने लीला का भरपूर आनंद लिया।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक एस.एन. राना द्वारा शाह पब्लिकेशन प्रा. लि. सुजहू चूंगी, मेरठ रोड, मुजफ्फरनगर से मुद्रित एवं 21, स्टेशन रोड, शाह दावर लखनऊ-226001 (उप्र) से प्रकाशित।

सम्पादक:
एस.एन. राना
*कार्यकारी सम्पादक
आनन्द ब्रा 'सुमन'
☎ 0522-4041004
मुद्रालय:
मोबाइल-9720007290
RNI.No. UPHIN/2009/31463
www.shahatimesnews.com
email:shahatimes2015@gmail.com

*इस अंक में प्रकाशित सम्मत समाचारों के चयन एवं सम्पादन हेतु PRRT पत्र के अंतर्गत उत्तरदायी। सम्मत विवाद मुजफ्फरनगर न्यायालय के अधीन ही होंगे।

सिंभावली थाने में तैनात एक दरोगा समेत दो फरार, एक व्यक्ति से ऐंठ ली थी सवा लाख रुपये की रकम

दुष्कर्म में फंसाने का षड़यंत्र रचकर रकम ऐंठने वाले गिरोह का खुलासा

शाह टाइम्स संवाददाता, गजरोला। दरोगा ने दो हिस्ट्रीशीटरों, पीआरडी जवान, एक महिला आदि के साथ मिलकर एक व्यक्ति को दुष्कर्म के झूठे मुकदमे में फंसाने का भय दिखाकर सवा लाख रुपये ऐंठ लिए। इस गैंग का खुलासा एसपी अमित कुमार आनंद ने पत्रकार वार्ता में मीडिया के समक्ष किया। घटना में शामिल एक दरोगा और एक अन्य व्यक्ति फरार हैं, जबकि दो हिस्ट्रीशीटर, एक पीआरडी जवान और महिला गिरफ्तार हैं। वर्तमान में आरोपी दरोगा को पोस्टिंग सिंभावली थाना क्षेत्र में चल रही है। जानकारी के अनुसार जनपद संधल के थाना एचोड़ा कम्बोह के गांव सलेमपुर सलार उर्फ हाजीपुर निवासी अनीस अहमद के पुत्र नईम का आरोप है कि 11 दिसम्बर को दोपहर 12 बजे उसके एक नंबर से कॉल आई और अमरोहा पुलिस लाइन के सामने

■ **घटना में शामिल एक पीआरडी जवान, दो हिस्ट्रीशीटर और एक महिला गिरफ्तार**

कुमार और कुछ लोग मिले। इन लोगों ने नईम को एक कार में बैठाया और उसे गजरोला में ले आए। यहां पर सिंभावली थाने का हिस्ट्रीशीटर खालिद एक महिला कौशर को लेकर आया और नईम पर दुष्कर्म का आरोप लगाया। दरोगा समेत अन्य आरोपियों ने नईम को छोड़ने की एवज में पांच लाख रुपये की डिमांड की गई। यहां से आरोपी नईम को दीपक की दुकान पर ले गए। जहां पर नईम से

एक लाख 25 हजार रुपये में सहमति बनी। नईम ने गांव के एक व्यक्ति को फोन करके अपने पिता से रकम का इंतजाम करने को कहा। जिसके बाद नईम के पिता ने यह रकम आरोपियों को दी, तब जाकर शाम साढ़े सात बजे इन लोगों ने नईम को अपने चंगुल से छोड़ा और एक कागज पर भी हस्ताक्षर कराए। घटना के बाद नईम ने पुलिस अधीक्षक को शिकायती पत्र सौंपा। जिसके बाद इस घटना के बारे में पुलिस को जानकारी हुई और पुलिस ने गजरोला थाने में प्राथमिकी दर्ज करते हुए आरोपियों की तलाश तेज कर दी। प्रभारी निरीक्षक गजरोला मनोज कुमार व सर्विलांस टीम प्रभारी विजेन्द्र मलिक अपनी टीमों के साथ जुट गए और रविवार को घटना में शामिल हिस्ट्रीशीटर खालिद व महिला कौशर निवासीगण गांव रखेड़ा थाना सिम्भावली,

लालच में आकर दरोगा ने लगाया वर्दी पर दाग

शाह टाइम्स संवाददाता, गजरोला। घटना में शामिल उपनिरीक्षक नितिन कुमार वर्मा मूल रूप से मुरादाबाद के डिलारी क्षेत्र के गांव चंगेरी का निवासी है। इसकी पोस्टिंग वर्तमान में सिंभावली थाना क्षेत्र में चल रही है। दरोगा ने लालच में आकर अपनी वर्दी पर दाग लगा लिया। पुलिस उसकी तलाश में जुटी हुई है, जबकि दूसरा वांछित आरोपी नवीन वर्मा गजरोला नगर के मोहल्ला शिवपुरी का निवासी है। पुलिस दोनों की तलाश में जुटी है।

दस सालों से नईम को जानता था हिस्ट्रीशीटर खालिद

शाह टाइम्स संवाददाता, गजरोला। जिस नईम को दुष्कर्म के झूठे मुकदमे में फंसाने का भय दिखाकर रकम ऐंठि गई, उसे सिंभावली थाना क्षेत्र का हिस्ट्रीशीटर खालिद पिछले दस वर्षों से जानता था। खालिद और सिंभावली थाने में तैनात उपनिरीक्षक नितिन वर्मा ने मिलकर नईम को ब्लैकमेल करने का प्लान बनाया, लेकिन पुलिस वे पुलिस के रडार पर आ ही गए।

हिस्ट्रीशीटर दीपक निवासी खेम सिंह कॉलोनी गजरोला, पीआरडी जवान लाखन निवासी देहरा रायपुर थाना बहादुरगढ़, हापुड़ को गिरफ्तार कर लिया। इनके पास से



■ अमरोहा।कार्यालय में घटना का खुलासा करते एसपी अमित कुमार आनन्द।

खेल महोत्सव में एसआर हाउस ने जीते 68 मैडल



शाह टाइम्स संवाददाता, गजरोला। नगर के रॉयल स्कॉलर्स एकेडमी में आयोजित हो रहे खेल महोत्सव में एसआर हाउस के बच्चों ने सर्वाधिक 68 मैडल जीतकर सबकी प्रशंसा प्राप्त की। अतिथियों ने विजेताओं को पुरस्कृत करके मनोबल बढ़ाया। कार्यक्रम का शुभारंभ शुरुआत दीप

प्रज्वलन से किया गया। इसके बाद छात्रा तन्वी, निशा, वीरा, अक्षिका ने मां सरस्वती वंदना पर सामूहिक नृत्य प्रस्तुत किया। एसआर हाउस के बच्चों ने 68, एमएस ग्रीन हाऊस के बच्चों ने 66, जीएन हाऊस के बच्चों ने 53 मैडल जीते और जेसी हाउस के बच्चों ने 46 मैडल जीते। आमंत्रित अतिथि के रूप में विद्यालय के अध्यक्ष

सतीश कुमार भास्कर, कमला भास्कर, प्रबंध निदेशक राजकुमारी शर्मा, विनय कुमार रामा, गजेन्द्र कश्यप आदि ने विजेताओं को पुरस्कार वितरित किए। वहीं दक्ष, अमन, फैजानग एश, लव, दक्ष, मयंक, अभिनव तनिक आदि बच्चों ने

■ **छात्र-छात्राओं ने सांस्कृतिक कार्यक्रम भी प्रस्तुत किए**

कार्यक्रम के दौरान चना चांट, फ्रूट चांट, भेलपुरी और गोलगप्पे आदि के स्टॉल भी लगाए। खेल प्रतियोगिता में खिलाड़ियों का मार्गदर्शन केएस स्पोर्ट्स एकेडमी के संचालक सदीप के द्वारा कराया गया। प्रधानाचार्य समीर प्रभाकर ने बच्चों को खेल के प्रति जागरूक करते हुये खेल से होने वाले स्वास्थ्य लाभों के बारे में बताया। कहा कि खेलों से हमारे जीवन में प्रतिस्पर्धा की भावना का विकास होता है। इस मौके पर लीना प्रभाकर, धर्म सिंह, हरिओम कश्यप, कपिल गुप्ता, प्रभाष भट्टाना, अरविंद वर्मा, कविता शर्मा, विपिन चौहान, निहा. रिका प्रभाकर आदि मौजूद रहे।

तलाबड़ा में 50 लाख से बन रही गौशाला

सीडीओ व ब्लाक प्रमुख ने किया निरीक्षण

शाह टाइम्स संवाददाता, रहता। गंगेश्वरी ब्लॉक क्षेत्र की ग्राम पंचायत तलाबड़ा में क्षेत्र पंचायत निधि से लगभग 50 लाख रुपये की लागत से गौशाला का निर्माण कार्य तेजी से प्रगति पर है। इस गौशाला के निर्माण का मुख्य उद्देश्य क्षेत्र में घूम रहे निराश्रित एवं बेसहारा पशुओं को सुरक्षित आश्रय उपलब्ध कराना है, जिससे पशुओं की उचित देखभाल हो सके और ग्रामीणों को भी आवाग पशुओं से होने वाली समस्याओं से राहत मिल सके। निर्माणाधीन गौशाला का निरीक्षण करने पहुंचे मुख्य विकास अधिकारी (सीडीओ) अश्वनी कुमार मिश्रा ने

संबंधित अधिकारियों को निर्देश दिए कि निर्माण कार्य को शासन द्वारा निर्धारित मानकों के अनुसार गुणवत्ता के साथ समयबद्ध रूप से पूर्ण कराया जाए। इस अवसर पर ब्लॉक प्रमुख गंगेश्वरी वराजेंद्र सिंह खड्कवंशी ने कहा कि क्षेत्र पंचायत निधि का सही उपयोग कर जनहित से जुड़े विकास कार्य कराए जा रहें हैं। कार्यक्रम के दौरान खंड विकास अधिकारी गंगेश्वरी अश्वनी कुमार, एपीओ (मनरेगा) सौरभ चौधरी, ग्राम प्रधान पति सुरेश सिंह यादव, ऋषिपाल सिंह यादव, राजपाल सिंह यादव सहित अन्य अधिकारी, कर्मचारी एवं ग्रामीण मौजूद रहे। ग्रामीणों ने गौशाला निर्माण को क्षेत्र के लिए अत्यंत लाभकारी बताया।



पालिका ने हटवाया अतिक्रमण



शाह टाइम्स ब्यूरो अमरोहा। नगर पालिका व यातायात पुलिस की संयुक्त टीम द्वारा शहर में यातायात व्यवस्था को सुचारू करने के लिए अभियान चलाया गया। इस दौरान टीपी नगर चौराहा, गांधी मूर्ति स्टेशन रोड, नंदन स्वीट से अंबेडकर चौक तक अवैध रूप से नो पार्किंग में खड़े वाहनों को हटवाया गया। अभियान के तहत सड़क पर अवैध रूप से खड़े ठेलों को भी हटवाया गया, जिससे यातायात में आ रही बाधाओं को दूर किया जा सके। नो पार्किंग जोन में खड़े वाहनों पर मोटर वाहन अधिनियम के अंतर्गत कार्रवाई करते हुए चालान किए गए। अधिशासी अधिकारी डा. ब्रजेश कुमार ने वाहन चालकों और व्यापारियों से अपील की कि वे यातायात नियमों का पालन करें और सड़क पर अतिक्रमण न करें, ताकि आमजन को आवागमन में किसी प्रकार की परेशानी न हो। आगे भी ऐसे अभियान जारी रखने की बात कही गई है।

जेड.ए. प्ले स्कूल का स्पोर्ट्स मीट आयोजित



शाह टाइम्स ब्यूरो अमरोहा। हाशमी डिग्री कॉलेज में जेड.ए. प्ले स्कूल का वार्षिक स्पोर्ट्स मीट कार्यक्रम मोहल्लास से आयोजित हुआ। कार्यक्रम में नन्हे-मुन्हे छात्र-छात्राओं ने दौड़, बैलेंस रेस, बॉल थ्रो, जॉपिंग सहित विभिन्न खेल प्रतियोगिताओं में भाग लेकर अपनी प्रतिभा का शानदार प्रदर्शन किया। बच्चों के जोश और उमंग से पूरा परिसर खेल भावना से सराबोर नजर आया। कार्यक्रम के मुख्य अतिथि हाशमी एजुकेशनल ग्रुप के अध्यक्ष डॉ. सिराजुद्दीन हाशमी ने विजेता खिलाड़ियों को मेडल एवं ट्रॉफी प्रदान कर सम्मानित किया। कहा कि खेल बच्चों में अनुशासन, आत्मविश्वास, सहयोग की भावना और स्वस्थ प्रतिस्पर्धा का विकास करता है, जो उनके उज्ज्वल भविष्य की नींव रखता है। कार्यक्रम में जेड.ए. प्ले स्कूल की मैनेजर आफरीन अब्बासी, फौजिया व स्कूल का स्टाफ मौजूद रहा,

दीवार से टकराई बाइक युवक की मौत कोहरे के चलते हुआ हादसा

शाह टाइम्स संवाददाता, सैदनगली। क्षेत्र के गांव दमगड़ी में एक दर्दनाक सड़क हादसे में युवक की मौत हो गई। मृतक के परिजनों ने थाने में प्रार्थना पत्र देकर आवश्यक कानूनी कार्रवाई की मांग की है। प्राप्त जानकारी के अनुसार गांव दमगड़ी निवासी लोकेश पुत्र लाल सिंह ने थाना सैद नगली में दिए गए प्रार्थना पत्र में बताया कि 13 दिसंबर 2025 की रात करीब 8 बजे उसका छोटा भाई नेमपाल पुत्र लाल सिंह खेत में पानी चलाकर मोटरसाइकिल से घर लौट रहा था। इसी दौरान रास्ते में अंधेरा एवं कोहरा होने के कारण

मोटरसाइकिल अनियंत्रित होकर दीवार से टकरा गई। हादसे में नेमपाल गंभीर रूप से घायल हो गया, जिसे इलाज के लिए तुरंत मुरादाबाद के एक अस्पताल में भर्ती कराया गया, जहां उपचार के दौरान उसकी मौत हो गई। घटना के बाद परिवार में कोहराम मच गया है। पीड़ित परिजनों ने मामले की सूचना थाना सैद नगली पुलिस को देते हुए रिपोर्ट दर्ज कर आवश्यक कार्रवाई किए जाने की मांग की है। पुलिस का कहना है कि प्रार्थना पत्र के आधार पर मामले की जांच की जा रही है और निम्नानुसार कार्रवाई की जाएगी।

11 दिन बाद बाइक चोरी की रिपोर्ट दर्ज

स्टेडियम में दौड़ लगाने गए युवक की बाइक चोरी

शाह टाइम्स संवाददाता, अमरोहा। मिनी स्टेडियम में दौड़ लगाने गए युवक की बाइक चोरी कर ली गई। काफी तलाश किया लेकिन कोई सुराग नहीं मिला। घटना के 11 दिन बाद पुलिस ने मामले में अज्ञात के विरुद्ध रिपोर्ट दर्ज की है। शहर में बाइक चोरी की घटनाएं तेजी से बढ़ रही हैं। मौसम में बदलाव के साथ सक्रिय हुए गैंग के आगे पुलिस भी घुटने टेकते दिख रही है। दरअसल, शहर कोवाली क्षेत्र के मोहल्ला सराय कोहना निवासी

हितानशु मर्दान बीती पांच दिसंबर की दोपहर शहर के मिनी स्टेडियम में दौड़ लगाने आए थे। उन्होंने अपनी बाइक स्टेडियम गेट के बाहर गांधी मूर्ति रोड पर खड़ी की थी। थोड़ी देर बाद जब हितानशु स्टेडियम से बाहर निकले तो बाइक गायब देख होश उड़ गए। इधर-उधर काफी तलाश किया लेकिन बाइक का कोई सुराग नहीं मिला। सीओ सिटी अभिषेक यादव ने बताया कि मामले में अज्ञात के खिलाफ रिपोर्ट दर्ज कर ली गई है। घटना का जल्दी खुलासा कर दिया जाएगा।

क्षत्रिय महासभा ट्रस्ट के जिलाध्यक्ष बने जीपी सिंह

शाह टाइम्स संवाददाता, गजरोला। अखिल भारतीय क्षत्रिय महासभा ट्रस्ट के राष्ट्रीय अध्यक्ष ऋषिपाल सिंह परमार

■ **जल्द ही प्रतिभा सम्मान समारोह भी होगा आयोजित**

एव पश्चिमी उत्तर प्रदेश के अध्यक्ष सोमपाल सिंह चौहान के द्वारा अमरोहा जिले कार्यकारिणी का गठन गजरोला में आयोजित पदाधिकारियों की बैठक में सर्वसम्मति से किया।

सर्व सम्मति जिलाध्यक्ष अमरोहा के पद पर सेवानिवृत्त प्रधानाचार्य जीपी सिंह, कार्यकारी जिलाध्यक्ष लोकेश चौहान, वरिष्ठ महामंत्री वीर सिंह भगत सिंह, जिला उपाध्यक्ष जगतपाल सिंह चौहान, जिला महामंत्री राजीव राजपूत, जिला उपाध्यक्ष मनोज राघव, सोशल मीडिया प्रभारी जितेन्द्र सिंह, जिला संगठन मंत्री सुभाष चौहान,



कोपाध्यक्ष बालेश कुमार चौहान, जिला संरक्षक वीर सिंह, नाथू सिंह, नगराध्यक्ष नरेंद्र चौहान, नगर उपाध्यक्ष मूलचंद सिंह, नगर अध्यक्ष अमरो. हा सुनील चौहान, मंडलाध्यक्ष एड.दिनेश चौहान

को मनोनीत किया। बैठक में तय किया गया कि और जल्दी ही एक जिले स्तर का प्रतिभा सम्मान समारोह आयोजित करके बालक-बालिकाओं और समाजसेवियों को सम्मानित किया जाएगा

चरस के साथ तस्कर गिरफ्तार

शाह टाइम्स संवाददाता सैदनगली। पुलिस ने एक तस्कर को 144 ग्राम चरस के साथ गिरफ्तार किया है। यह कार्रवाई अमरोहा पुलिस अधीक्षक अमित कुमार आनंद के सख्त निर्देशों के तहत की गई। यह गिरफ्तारी सैदनगली थाना पुलिस द्वारा 14 दिसंबर 2025 को की गई। गिरफ्तार अभियुक्त की पहचान दाउद उर्फ शानु पुत्र बदरुद्दीन के रूप में हुई है। वह सैदनगली थाना क्षेत्र के कस्बा उझारी मोहल्ला कुरेशियान का निवासी है। पुलिस ने उसके पास से 144 ग्राम अवैध चरस बरामद की है।

मुकुल व दानिश के कबूतरों ने चटाई धूल

शाह टाइम्स संवाददाता हसनपुर। कबूतर बाजी टूर्नामेंट में मुकुल कुमार व दानिश खान के कबूतरों ने पहला स्थान प्राप्त किया है। विजेताओं को ट्रॉफी देकर सम्मानित किया गया। शहर में विजेता बनने के लिए कबूतर बाजी टूर्नामेंट का आयोजन किया गया था। 31,31 कबूतर 6 टीमों ने उड़ायें थे। जिसमें मुकुल कुमार के कबूतरों ने प्रथम स्थान प्राप्त किया। अकील अहमद ने दूसरा वह मोहम्मद असद के कबूतरों ने तीसरा स्थान लिया। 21,21 कबूतरों को भी 6 टीमों ने उड़ाया था। दानिश खान के कबूतरों ने फर्स्ट डिवीजन प्राप्त की। मास्टर अकरार अहमद ने दूसरा वह मोहम्मद तालिब के कबूतरों ने तीसरा मुकाम हासिल किया। समाजसेवी समीर खान ने विजेताओं को फूलमालाएं पहनाकर उनका जोरदार स्वागत किया गया। इस अवसर पर रईस हाईडिल उर्फ मीर साहब, नफीस चौधरी, रागिव कुरैशी, आदिल खान, माज खान, वसीम अहमद, शक्ति गुर्जर, शाने आलम, ओसाफ खान आदि मौजूद थे।

उप्र में स्मार्ट मीटर के नाम पर जनता से खुली लूट: संजय

शाह टाइम्स ब्यूरो
लखनऊ। आम आदमी पार्टी (आप) के वरिष्ठ नेता और राज्यसभा सांसद संजय सिंह ने रविवार को कहा कि उत्तर प्रदेश की जनता से स्मार्ट मीटर के नाम पर खुली लूट की जा रही है।

लखनऊ स्थित पार्टी प्रदेश मुख्यालय पर आयोजित प्रेस कांफ्रेंस में उन्होंने कहा कि सरकार का यह आदेश न केवल जनवि. रोधी है बल्कि इलेक्ट्रिसिटी एक्ट 2003 की धारा 55 का खुला उल्लंघन भी है, जिसमें उपभोक्ता की सहमति के बिना किसी घर में स्मार्ट मीटर लगाए जाने पर रोक है। लेकिन आम आदमी पार्टी स्मार्ट मीटर के नाम पर सरकार के इस तुगलकी फरमान का पुरजोर विरोध करती है और सड़क से संसद और जरूरत पड़ी तो न्यायालय तक इस लड़ाई को लड़ने का काम करेंगी। संजय सिंह



ने कहा कि स्मार्ट मीटर के नाम पर लाखों उपभोक्ताओं को ठगा जा रहा है। 2018 में जब 2जी स्मार्ट मीटर लगाए गए थे, तब भी लोगों ने विरोध किया था क्योंकि ये मीटर 15 से 20 प्रतिशत तेज चलते हैं। यानी अगर किसी उपभोक्ता का बिजली बिल 2000 रुपये आता

है, तो स्मार्ट मीटर के बाद उसे 2400-2500 रुपये तक देना पड़ता है। उन्होंने कहा कि जनता में इस मुद्दे पर गुस्सा, आक्रोश और नाराजगी चरम पर है। आप सांसद ने कहा कि 2018 में 2जी स्मार्ट मीटर लगाने का आठ साल का बिजली बिल 2000 रुपये आता

तहत लगभग 12 लाख घरों में मीटर लगाए गए और 40 लाख घरों में लगाने का लक्ष्य था। लेकिन अब आचनक बिजली विभाग ने एक तुप्लकी फरमान जारी कर दिया है कि अब 2जी मीटर हटाकर 4जी मीटर लगाए जाएंगे। संजय सिंह ने कहा, प्सरकार यह बताए कि जब 4जी मीटर ही लगाने थे, तो 2018 में 2जी मीटर क्यों लगाए गए। आखिर 959 करोड़ रुपये जनता की गाढ़ी कमाई का हिसाब कौन देगा।

उन्होंने आरोप लगाया कि सरकार ने टेंडर 841.5 रुपये प्रति मीटर के हिसाब से किया, जबकि मीटर 60।16 रुपये में लगाए जा रहे हैं - यानी घोटाला साफ है और जिम्मेदारी तय होनी चाहिए। संजय सिंह ने कहा, प्यह सरकार अपनी मनमर्जी से जनता को लूटने का काम कर रही है। 959 करोड़ रुपये का हिसाब कौन देगा, यह जनता

जानना चाहती है। आप सांसद ने कहा कि प्रीपेड स्मार्ट मीटर प्रणाली आम उपभोक्ताओं के लिए बड़ा संकट बनने जा रही है। जैसे ही मीटर में रिचार्ज की राशि खत्म होगी, बिजली तुरंत कट जाएगी। उन्होंने कहा, ध्भीषण गमीं में जब बच्चे रो रहे होंगे, बुजुर्ग परेशान होंगे, तब भी बिजली बंद हो जाएगी क्योंकि सरकार ने प्रीपेड सिस्टम थोप दिया है। संजय सिंह ने कहा कि आम आदमी पार्टी स्मार्ट मीटर घोटाले के खिलाफ सड़क से लेकर संसद और जरूरत पड़ने पर न्यायालय तक लड़ाई लड़ेगी। उन्होंने कहा कि सरकार तुरंत 959 करोड़ रुपये के इस घोटाले की जांच कराए और जिम्मेदार अधिकारियों पर कार्रवाई करे। यदि सरकार ने समय रहते कोई कार्रवाई नहीं की, तो आम आदमी पार्टी पूरे प्रदेश में व्यापक आंदोलन करेगी।

इटावा में हथियार सप्लायरों से मुठभेड़, दो घायल

शाह टाइम्स ब्यूरो
इटावा। उत्तर प्रदेश में इटावा जिले के बकेवर इलाके में इकनोर के जंगल में पुलिस और क्राइम ब्रांच की संयुक्त मुठभेड़ में दो हथियार सप्लायर गिरफ्तार कर लिए गए हैं।

दोनों के पैरों के गोली लगी है। हथियार सप्लायर पंचायत चुनाव से पहले इटावा में बड़ी संख्या में हथियारों की सप्लाई करने का मंसू. बा पाते हुए थे जिसे पुलिस ने विफल कर दिया। वरिष्ठ पुलिस अधीक्षक बृजेश कुमार श्रीवास्तव ने बताया कि अगले साल होने वाले पंचायत चुनाव से पहले पुलिस को बड़ी सफलता हाथ लगी है। एसओजी, सर्विलांस और बकेवर पुलिस की संयुक्त कार्रवाई में यमुना नदी से सटे जंगल में चल

रही अवैध असलहा फैक्ट्री पकड़ी गई। मुठभेड़ के दौरान दो शातिर अपराधी गिरफ्तार हुए हैं, जिनके कब्जे से भारी मात्रा में हथियार और निर्माण सामग्री बरामद की गई है। उन्होंने बताया कि साल 2014 में दोनों अपराधियों को एसटीएफ टीम ने अवैध हथियारों के साथ गिरफ्तार किया था।

गिरफ्तार किए गए सज्जन सिंह और अभिषेक के खिलाफ पांच-पांच आपराधिक मामले इटावा कानपुर और बदायूं जैसे जिलों में दर्ज हैं। शनिवार और रविवार की मध्य रात्रि थाना बकेवर पुलिस एसओजी और सर्विलांस टीम के साथ इकनौर तिराहे के पास चेकिंग कर रही थी। इसी दौरान मुखबिर से सूचना मिली कि पास के जंगल में कुछ बदमाश अवैध

असलहा बना रहे हैं। पुलिस टीम ने मौके पर पहुंचकर घेराबंदी की। खुद को धिक्ता देखा बदमाशों ने पुलिस पर फायरिंग शुरू कर दी। पुलिस ने आत्मरक्षा में जवाबी कार्रवाई की। मुठभेड़ में सज्जन सिंह के बाएं पैर और अभिषेक के दाएं पैर में गोली लगी। दोनों को घायल अवस्था में गिरफ्तार कर उपचार के लिए अस्पताल भेजा गया। पुलिस ने आरोपियों की निशानबंदी पर जंगल से अवैध असलहा फैक्ट्री का खुलासा किया। मौके से दो दर्जन से अधिक तमंचे, पिस्टल, रिवाल्वर, बंदूक, अधिया, कार्टरूस और अर्धनिर्मित हथियार बरामद किए गए। इसके साथ ही हथियार बनाने के उपकरण और सामग्री भी जब्त की गई। पृछताछ में आरोपियों ने बताया कि

वे लंबे समय से इटावा और आसपास के जिलों में अवैध हथियारों की तस्करी कर रहे थे। पंचायत चुनाव से पहले बड़ी मात्रा में असलहा तैयार किया जा रहा था, जिससे किसी बड़ी वारदात की आशंका जताई जा रही थी। उन्होंने बताया कि पकड़ा गया आरोपी सज्जन सिंह शातिर अपराधी है और पूर्व में भी कई मामलों में जेल जा चुका है। दोनों आरोपियों को न्यायिक हिरासत में जेल भेज दिया गया है। साराहनीय कार्रवाई के लिए एसओजी, सर्विलांस और बकेवर पुलिस टीम को 25 हजार रुपये का इनाम दिया गया है। फरार आरोपी की तलाश के लिए पुलिस की टीमें लगातार दबिश्त दे रही हैं और मामले की जांच आगे बढ़ाई जा रही है।

‘ऑपरेशन टॉर्च’ के अंतर्गत अवैध बांग्लादेशियों की पहचान करें : पुलिस आयुक्त

शाह टाइम्स ब्यूरो
वाराणसी। पुलिस आयुक्त, कमिश्नरेट वाराणसी मोहित अग्रवाल ने शनिवार शाम मासिक अपराध समीक्षा बैठक में अपराधियों एवं माफियाओं को तहस-नहस करने तथा अवैध बांग्लादेशियों की पहचान करने को लेकर कई निर्देश दिए। गौकशी, गौ तस्करी, कफ सिरप, वैश्यवावृत्ति जैसे संगठित अपराधों में न केवल अपराधियों की गिरफ्तारी बल्कि वित्तीय विश्लेषण के माध्यम से पर्दे के पीछे सक्रिय माफियाओं तक

पहुंचकर उनकी अवैध संपत्तियों को जब्त करने के निर्देश दिए गए। ‘ऑपरेशन टॉर्च’ के अंतर्गत झुग्गी-झोपड़ी क्षेत्रों में संदिग्ध व्यक्तियों का शत-प्रतिशत सत्यापन सुनिश्चित करने पर बल दिया गया।

महिला एवं बालिका संबंधी अपराधों तथा पोक्सो एक्ट के मामलों में ‘जीरो टॉलरेंस’ नीति अपनाने हुए एंटी रोमियो स्क्वाड की सक्रिय तैनाती, शोहदों की सूची बनाकर गिरगनी एवं सेवेदनशील विवेचना के निर्देश दिए गए। हत्या, लूट, दुष्कर्म व संगठित अपराधों में

त्वरित अनावरण, गैंगस्टर व हिस्ट्रीशीटरों पर सतत गिरगनी तथा अवैध शराब, जुआ, सटा, अवैध स्या सेंटर एवं मादक पदार्थों के विरुद्ध कठोर कार्रवाई के निर्देश दिए गए। बैठक में अपर पुलिस आयुक्त (मुख्यालय एवं कानून-व्यवस्था) शिवहरी मोणा, अपर पुलिस आयुक्त (अपराध) राजेश कुमार सिंह सहित समस्त पुलिस उपआयुक्त, अपर पुलिस उपआयुक्त, सहायक पुलिस आयुक्त, थाना प्रभारी एवं अन्य अधिकारी-कर्मचारी उपस्थित रहे।

सड़क हादसे में पीआरडी जवान की मौत

गोंडा। उत्तर प्रदेश में गोंडा जिले के कोतवाली क्षेत्र में रविवार को ट्रैक्टर टाली की चपेट में आने से बाइक सवार पीआरडी जवान की मौत हो गया जबकि एक अन्य गंभीर रूप से घायल हो गया। पुलिस ने बताया कि देहात कोतवाली क्षेत्र में स्थित अपने-अपने घर से दो पीआरडी जवान एक ही बाइक पर सवार होकर डि्यूटी करने जा रहे थे कि महराजपुर इलाके में ईंट लदी एक ट्रैक्टर टाली की चपेट में आ गए। उन्होंने बताया कि देहात कोतवाली क्षेत्र के पूरेडोहा गांव के रहने वाले पीआरडी जवान राम उसरी वर्मा (55) की मौके पर ही मृत्यु हो गई।

प्रदेश के पर्यटन जयवीर सिंह ने बताया कि ‘यूपीएसटीडीसी की ओर से तैयार दूर पैकेज पर्यटकों को दुधवा नेशनल पार्क के प्राकृतिक सौंदर्य और जैव विविधता को करीब से अनुभव करने का मौका देगा। यह बजट पैकेज उत्तर प्रदेश में इको टूरिज्म, जंगल सफारी और ग्रामीण पर्यटन को बढ़ावे देगा।’ राजधानी लखनऊ के होटल गोमती से 15 दिसम्बर से शुरू होने वाले इस दूर पैकेज से संबंधित विशेष जानकारी यूपीएसटीडीसी की वेबसाइट ूनचेजकम-बव-पद से प्राप्त होगी। उत्तर प्रदेश राज्य पर्यटन विकास निगम (यूपीएसटीडीसी) द्वारा तैयार ‘दुधवा बजट पैकेज’ अधिकतम आठ यात्रियों को ध्यान में रखकर तैयार किया गया है। टेम्पो टैक्लर से सफर की शुरुआत होगी, जिसका प्रति व्यक्ति किराया 6,175 रुपए (05 प्रतिशत जीएसटी अतिरिक्त) होगा। दो दिनी यात्रा के पहले दिन लखनऊ स्थित होटल गोमती से सुबह 08 बजे टेम्पो

महोबा में हाइटेशन लाइन से झुलसे प्लंबर की मौत

महोबा। उत्तर प्रदेश में महोबा जिले के पनवाड़ी पुलिस थाना परिसर में रविवार को पाईप लाइन रीपेयरिंग के दौरान हाइटेशन लाइन की चपेट में आकर एक प्लम्बर की मौत हो गई। पुलिस उप अधीक्षक रंजिताकन गोड़ ने बताया कि कस्बे के तिवारीपुरा का निवासी दिनेश जोशी (20) प्लम्बरिंग का कार्य करता था। पुलिस थाना परिसर में पानी की टंकी से निकली पाईप लाइन की रीपेयरिंग के लिए उसे बुलाया गया था। उन्होंने बताया कि मौके पर मौजूद पुलिस कर्मियों ने प्लम्बर को इलाज के लिए तत्काल सहायदायिक चिकित्सालय पहुंचाया-लेकिन चिकित्सकों ने परीक्षण उपरान्त उसे मृत घोषित कर दिया।

उम्रकैद की सजा पाए बुजुर्ग कैदी की केंद्रीय कारागार में मौत

इटावा। उत्तर प्रदेश के इटावा जिले में स्थित केंद्रीय कारागार में हत्या के मामले में उम्र कैद की सजा पाए बुजुर्ग कैदी की मौत हो गई। केंद्रीय कारागार के अधीक्षक राजीव शुक्ला ने रविवार को बताया कि केंन्द्रीय कारागार महोला इटावा में निरूद्ध सिद्धदोष बंदी प्रेमचन्द्र उर्फ नेकसे पुत्र लखन शाक्य (70) निवासी अरुण थाना सौरिख, जनपद कन्नौज की रविवार को उपचार के दौरान मृत्यु हो गई।

वह हत्या सहित गंभीर अपराओं में आजीवन कारावास की सजा काट रहा था। प्रेमचन्द्र उर्फ नेकसे

के मामले में दोषसिद्ध होने पर स्पेशल जज एससी/एसटी एक्ट कन्नौज द्वारा 7 फरवरी 2020 को आजीवन कारावास की सजा से दंडित किया गया था। लंबी सजा के कारण उसे जिला कारागार कन्नौज से 3 सितंबर 2023 को केंद्रीय कारागार इटावा स्थानांतरित किया गया था। जहां वह भर्ती होकर उपचार प्राप्त कर रहा था। रविवार 14 दिसम्बर को सुबह पाँचे 12 बजे उपचार के दौरान उसकी मृत्यु हो गई। मृत्यु की सूचना पर तहसीलदार सैफई ने पंचनामा भरकर आवश्यक कार्रवाई की गई।

करनपुर चौराहा में हुआ मासिक सत्संग का आयोजन

शाह टाइम्स संवाददाता
करनपुर। संत निरंकारी मिशन की शाखा ब्रांच करनपुर चौराहा में मासिक सत्संग का आयोजन हुआ इस दौरान मुरादाबाद से आए प्रचारक दलवीर सिंह ने अपने प्रवचनां में कहा की इंसान की कमजोरी है कि वह दुनिया के कामों में जितनी चेतनता दिखाता है उससे भी कम चेतनता परमार्थ के काम में अथवा परमात्मा को प्राप्त के लिए नहीं बरतता इसलिए वह परंपरा से चले आ रहे कर्मकांडो को आंखें मूंद कर किया जा रहा है। इसका परिणाम कभी भी बढ़िया नहीं निकल सकता इससे तो परेशानी और भी बढ़ जाती है क्योंकि रूढ़िवादी कर्मकांडों से कभी भी हमें आत्मिक आनंद नहीं

मिल सकता उन्होंने कहा कि भूख लगना अच्छी चीज है, कथा कीर्तन आदि कर्म आदमी के दिल में ईश्वर की प्राप्ति की भूख पैदा करते हैं प्रेरणा देते हैं आदमी की रुचि को परमात्मा की ओर धर्म की ओर मोड़ने में सहायक सिद्ध होते हैं इसलिए यह जरूरी है लेकिन यदि ईश्वर प्राप्ति की भूख न मिटी आत्मा परमात्मा का मिलन ना हो सका तो फिर यह कारी लगन यह कर्म उसके फायदे की बजाय नुकसान का कारण बनते हैं भूख मिटाने के लिए खाने की जरूरत होती है,

और खाना बनाने के लिए सामान की अगर कोई भूखा व्यक्ति समान ही इकट्ठा करता रहे या उस समान की देखभाल करता रहे उसे



संभालता रहे या खाना बनाने में ही लगा रहे तो वह कितने दिन जी पाएगा खाने की तैयारी के बाद उसका इस्तेमाल भी जरूरी है इसलिए कर्मों में फंसे रहना ही

हमारा मकसद नहीं इनके असल मकसद को हासिल करना जरूरी है कर्मों का मकसद ईश्वर प्राप्ति है इसलिए इन कर्मों में ही नहीं रहना बल्कि निरंकार दातार को प्राप्त

करना भी है सत्संग का कुशल संच. लान राजवीर सिंह ने किया सत्संग में कवि दरबार का भी आयोजन किया गया जिसमें धर्मप्राप्त सिंह, रामवीर सिंह, अमित कुमार,डॉ

किशन सिंहज कुमारि ज्योति सिंह आदि कवियों ने अपनी अपनी कविता को सभी के समक्ष रखा सत्संग के पश्चात उपस्थित सभी श्रद्धालुओं ने लंगर का प्रसाद बड़े ही श्रद्धा पूर्वक ग्रहण किया इस कार्यक्रम में मुख्य रूप से डॉक्टर बाबू सिंह, कमल कुमार ,महेंद्र सिंह, त्रिवेणी शंकर ,भजन सिंह ,होती सिंह, याद राम सिंह, सोमपाल सिंह ,डॉक्टर विजयपाल सिंह, महिपाल सिंह, सूरज सिंह, जयप्रकाश सिंह चंद्रपाल सिंह,नन्हें सिंह,ग्राम प्रधान रखा देवी, अनीता देवी, कमलेश देवी, निशि देवी, नीतू देवी ,सविता देवी, अनीता देवी,, बीरवती देवी, पूनम, निधि ,कामिनी ,अंशु, बबोता, आस्था ,वंशिका आदि उपस्थित रहे।

हाईकोर्ट बैच के लिए मुरादाबाद बंद का समर्थन

मुरादाबाद। आर्य समाज स्टेशन रोड मुरादाबाद पर साप्ताहिक यज्ञ व सत्संग का आयोजन किया गया इस अवसर पर पीडित वीरेंद्र सिंह आर्य ने सुमित आर्य –सुमन देवी की यज्ञमाला में यज्ञ संपन्न कराया। तत्पश्चात शिवम् आर्य एवं गोविन्द सिंह ने ईश्वरीय भक्ति भजन प्रस्तुत किये। डा राममुनि ने महर्षि दयानंद सरस्वती के अमर ग्रंथ सत्यार्थ प्रकाश का पाठ किया। वरिष्ठ समाजसेवी ज्ञानेंद्र गांधी ने बताया कि पश्चिमी उत्तर प्रदेश में हाई कोर्ट बैच की मांग को लेकर 17दिसम्बर को मुरादाबाद में दि बार एसोसिएशन मुरादाबाद ने मुरादाबाद बंद का आन्धान किया है।

आर्य समाज मुरादाबाद उसका समर्थन करता है और उस दिन हाईकोर्ट बैच को लेकर गर्वमेंट कॉलेज से कलेक्ट्रेट तक निकलने वाले प्रदर्शन में बड़ी संख्या में सम्मिलित होने पर सहमति नहीं। इस अवसर पर प्रधान डा अभय श्रींजय मंत्री रमेश सिंह आर्य एडवोकेट डा आनंद कुमार अरविन्द आर्यबंभु निन्दल आर्य राकेश कुमार आर्य, रविंद्र आर्य लोकेश आर्य रमेशकर आर्य संदीप त्रिवेदी, ज्ञानप्रकाश भगत, मयंक आर्य यशपाल आर्य रामसिंह निशंक प्रभा आर्य, विजय कौशिक ,वंशी दास, सतीश मदान आदि उपस्थित रहे।

ग्रिल चोरी करने वाले गिरोह का पर्दाफाश

22 ग्रिल, छह बेंच बरामद, नोएडा में कबाड़ी सहित पांच आरोपी गिरफ्तार

शाह टाइम्स ब्यूरो नोएडा। थाना सेक्टर-58 पुलिस ने लोहे की ग्रिल और बेंच चोरी करने वाले एक गिरोह का खुलासा किया है। पुलिस ने इस मामले में एक कबाड़ी समेत पांच आरोपियों को गिरफ्तार किया है। इनके कब्जे से चोरी की गई 22 ग्रिल और 6 लोहे की बेंच बरामद की गई हैं, जिनका कुल वजन लगभग 15 किंवटल है।

मामला मानसरोवर अपार्टमेंट, सेक्टर-61, नोएडा का है। यहां अज्ञात चोरों ने सोसाइटी की फॉरिंग हटाकर लोहे की ग्रिल और बेंचों को गैस कट्टर से काटकर चोरी कर लिया था। इस संबंध में मुकदमा दर्ज होने के बाद पुलिस ने घटना का खुलासा करने के लिए टीम गठित की।



पुलिस ने मोहम्मद फारूक, बशीर और राजा को सेक्टर-60 रोड ग्रीन बेल्ट के पास से गिरफ्तार किया। उनको निशानदेही पर आरोपी जुम्मन खान को भी पकड़ा गया। जुम्मन खान के निशानदेही पर चोरी की गई 22 ग्रिल और 6 बेंच ग्राम गिज़ोड़, सेक्टर-53 की खाली जगह से बरामद की गई। आरोपियों ने पृष्ठछाछ में बताया कि 10 दिसंबर को रात उन्होंने मानसरोवर, सेक्टर-61 से लोहे की ग्रिल और बेंचें चुराई थीं। चोरी किए गए सामान को ले जाने के लिए दो उल्लों का इस्तेमाल किया जाता था। गिरोह सड़क किनारे और सार्वजनिक स्थानों पर लगे लोहे के सामान, ग्रिल, बेंच और पाइप चुराता था। चोरी की गई सामग्री को आरोपी जुम्मन खान को देते थे, जो कबाड़ी था। जुम्मन खान इन सामानों को काटकर स्क्रेप के रूप में बेचता था। एडीसीपी श्रेया गोयल ने बताया कि यह गिरोह चोरी के सामान को कबाड़ी को बेचकर अवैध रूप से धन कमाता था। सभी गिरफ्तार आरोपियों को अब लेज भेज दिया गया है।

रिश्तेदार महिला पर जेवर चोरी का आरोप

ग्रेटर नोएडा। कासना कोतवाली क्षेत्र में रिश्तेदार महिला पर जेवर चोरी के आरोप लगा है। कासना निवासी अर्चना ने बताया कि उसकी ताऊजी की लड़की शोभा हापुड़ की रहने वाली है। काफी समय से उसके यहां आती-जाती रहती थी। विश्वास के चलते दोनों के बीच पारिवारिक संबंध थे। 16 नवंबर 2025 को शोभा उसके कमरे पर आई थी। उस दौरान वह अपने सोने-चांदी के आभूषण पर्स में रख रही थी। बार-बार उन्हें हाथ में लेकर देख रही थी। इसके बाद अर्चना ने भी अपना सामान उसमें रख दिया। 29 नवंबर को शोभा ने अर्चना से सोने-चांदी के गहने पहनने के लिए मांगे। रिश्तेदारी के भरोसे अर्चना ने गहने उसे दे दिए। लेकिन बाद में जब पोंडिताने ने फोन कर वापस मांगे तो शोभा ने लौटाने से मना कर दिया अपना मोबाइल भी बंद कर लिया।

ई-स्कूटी लीज स्कीम के नाम पर ठगी करने वाला गिरफ्तार

नोएडा में निवेश के नाम पर 7000 रुपये महीने वसूले, बिहार का रहने वाला है आरोपी

शाह टाइम्स संवाददाता नोएडा। नोएडा की थाना फंस-2 पुलिस ने ई-स्कूटी लीज स्कीम के नाम पर धोखाधड़ी करने वाले एक आरोपी को गिरफ्तार किया है। गिरफ्तार आरोपी की पहचान बिहार निवासी सौरभ मिश्रा के रूप में हुई है। उसे भंगेल से स्थानीय खुफिया जानकारी के आधार पर पकड़ा गया।

डीसीपी शक्ति अवस्थी ने बताया कि सौरभ मिश्रा अपने सहयोगी गौरव और अन्य साथियों के साथ मिलकर एक सुनियोजित योजना के तहत काम करता था। उन्होंने भंगेल स्थित चोतन्य बिल्डिंग में एक कार्यालय खोला था, जहां से वे एनसीआर क्षेत्र के लोगों को



निशाना बनाते थे। आरोपी लोगों को ई-स्कूटी कंपनी की आकर्षक स्कीमों का लालच देते थे। पोंडिताने को उनके नाम पर ई-स्कूटी खरीदने का झांसा देकर प्रति माह 7,000 लाभांश देने का वादा किया जाता था। प्रत्येक ई-स्कूटी के लिए पोंडिताने से 85,000 की राशि जमा करवाई जाती थी। आरोपी यह दावा करते थे कि तीन साल की अवधि पूरी होने पर ई-स्कूटी वापस कर दी जाएगी। धोखाधड़ी का खुलासा होने के बाद चोतन्य बिल्डिंग स्थित कार्यालय बंद कर आरोपी फरार हो गए थे। गौरव मिश्रा, जो इस गिरोह का हिस्सा था, को पहले ही गाजियाबाद कमिश्नरेट ने अन्य साइबर ठगी के मामले में गिरफ्तार कर जिला कारागार गाजियाबाद में भेजा जा चुका है। पुलिस ने बताया कि गिरफ्तार आरोपी से पृष्ठछाछ जारी है और अन्य संभावित पोंडिताने की पहचान कर आगे की कार्रवाई की जा रही है।

मेडिकल स्टोर संचालक से 1.20 लाख की ठगी

शाह टाइम्स संवाददाता ग्रेटर नोएडा। ग्रेटर नोएडा के दनकोर कस्बे में एक मेडिकल स्टोर संचालक से हनी ट्रैप के जरिए 1.20 लाख रुपये की ठगी का मामला सामने आया है। पुलिस ने इस मामले में कार्रवाई करते हुए दो आरोपियों, मामा और भांजे को गिरफ्तार किया है। दोनों को रिविंकार को न्यायालय में पेश कर जेल भेज दिया गया।

पीडित मेडिकल स्टोर संचालक ने पुलिस को बताया कि लगभग एक माह पहले उसकी पहचान नीरंजपुर निवासी करन और छिन्नासी निवासी कैलाश से हुई थी। आरोपियों ने पहले उससे दोस्ती बढ़ाई और फिर एक युवती बनकर व्हाट्सएप पर बातचीत शुरू कर दी। आरोप है कि लड़की

बनकर चोत कर रहे इन आरोपियों ने पहले मदद के नाम पर कुछ पैसे मांगे। इसके बाद उन्होंने पीडित को बूटे हनी ट्रैप कस में फंसाते और पुलिस कार्रवाई की धमकी देकर लगातार पैसे ऐंठने शुरू कर दिए। डर के कारण पीडित ने अलग-अलग किस्तों में कुल 1.20 लाख रुपये आरोपियों को दे दिए।

जब पीडित को ठगी का अहसास हुआ, तो उसने दनकोर कोतवाली में शिकायत दर्ज कराई। पुलिस जांच में पता चला कि जिस मोबाइल नंबर से व्हाट्सएप चॉटिंग की जा रही थी, वह निम आरोपी करन के नाम पर पंजीकृत थी। इसी से पूरे मामले का खुलासा हुआ। पुलिस ने शनिवार देर रात दोनों आरोपियों को दनकोर कस्बे से गिरफ्तार कर लिया।

निर्माण कार्य के नाम पर पैसे हड़पने का आरोप

ग्रेटर नोएडा। चिनई ठेकेदार ने मकानों का निर्माण कार्य करने के नाम पर तीन लोगों से रुपये ऐंठ लिए। ठेकेदार ने न तो कार्य पूरा किया और न ही एडवांस में लिए गए रुपये वापस किए। उल्टा मकान मालिकों के साथ दुर्व्यवहार किया। पुलिस से मामले की शिकायत की गई है। यमुना प्राधिकरण क्षेत्र के सेक्टर 19 स्थित गौर यमुना सिटी निवासी रिकी तौमर ने पुलिस को सौंपी शिकायत में कहा है कि उसने और दो अन्य रिश्तेदारों ने सेक्टर में अपने तीन प्लॉट पर मकान निर्माण का ठेका अलौगढ़ जिले के थाना पिसावा अंतर्गत गांव शेरपुर निवासी चिनई ठेकेदार रामप्रकाश को 150 रुपये प्रति वर्ग गज में दिया था।

ठेकेदारों ने तीनों मकानों का निर्माण कार्य शुरू कर दिया। कुछ दिन बाद लेकर को पैसे देने और परिसर की बीमारी का बहाना बनाकर आरोपी ठेकेदार ने किए गए कार्य से अधिक पैसे ले लिए।

सोसाइटी से लावारिस कुत्ते निकालने के मुद्दे पर दो पक्षों में विवाद

शाह टाइम्स संवाददाता ग्रेटर नोएडा। ग्रेटर नोएडा वेस्ट स्थित श्री राधा स्काई गार्डन सोसाइटी से लावारिस कुत्तों को बाहर निकालने को लेकर शनिवार रात बैठक की गई। बैठक के दौरान दो पक्षों के बीच विवाद हो गया, जिसके बाद पुलिस ने इलाज के लिए ले जाया गया। अनुले ने बताया कि उनकी बेटी को पैर पर कुत्ते द्वारा काफी बुरी तरह काट लिया गया है, जिससे वह बैठ नहीं पा रही है। वहीं एक-दो दिन में उनकी बेटी को परेशा शुरू हो जाएगी। ऐसे में वह परेशा देने भी नहीं जा पाएंगी। लावारिस कुत्तों के

में खाना डाला जा रहा था। इसी दौरान वहां से लावारिस कुत्ते भागते हुए उनकी पत्नी की तरफ आए। करीब आठ से नौ लावारिस कुत्तों ने उनके बच्चों और पत्नी पर हमला कर दिया। इस दौरान उनकी पत्नी ने छोटी बेटी को गोदी में उठा लिया, लेकिन पत्नी और दूसरी बेटी को कुत्तों ने बुरी तरह काट लिया। उनकी चौब-पुकार पर आसपास के लोगों आए और उन्हें बचाया। इसके बाद उन्हें अस्पताल में इलाज के लिए ले जाया गया। अनुले ने बताया कि लावारिस कुत्तों के पैर पर कुत्ते द्वारा काफी बुरी तरह काट लिया गया है, जिससे वह बैठ नहीं पा रही है। वहीं एक-दो दिन में उनकी बेटी को परेशा शुरू हो जाएगी। ऐसे में वह परेशा देने भी नहीं जा पाएंगी। लावारिस कुत्तों के

काटने के कारण बच्चे काफी अधिक डर गए हैं। लोगों का आरोप है कि इस तरह के सोसाइटी में 15 से अधिक मामले हो चुके हैं। उसके बाद भी कोई सुनवाई नहीं हो रही है। प्राधिकरण से भी लगातार शिकायत की जा रही है। पुलिस ने मामला शांत कराया निवासी अनुले ने बताया कि हादसे के बाद शनिवार रात आठ बजे पार्क में एक बैठक आयोजित की गई। बैठक में सभी लोगों ने लावारिस कुत्तों को प्राधिकरण से शिकायत कर पकड़वाकर शेल्टर होम भिजवाने पर सहमति जताई। उन्होंने बताया कि इसी हंगामा करने लगे। उन्होंने कुत्तों को सोसाइटी से बाहर निकालने का विरोध जताते हुए नोकझोंक की।

एक नजर

बिरौंड़ी के किसानों को आबादी भूखंड देने की प्रक्रिया शुरू

नोएडा (शाह टाइम्स)। जमीन अधिग्रहण से प्रभावित ग्रेटर नोएडा के बिरौंड़ी चक्रसैनपुर गांव के किसानों को आबादी भूखंड देने की प्रक्रिया शुरू कर दी गई है। प्राधिकरण के सीईओ से सैद्धांतिक स्वीकृति मिलने के बाद निवेशन विभाग ने इसकी सूचना जारी कर आपति और सुझाव मांगे हैं। सी से अधिक किसानों को लाभ मिलेगा। प्राधिकरण के अधिकारी के मुताबिक पात्र गए गए किसानों को नए साल में भूखंड आवंटित कर दिए जाएंगे। इसके लिए जगह चिन्हित कर ली गई है। भूखंड ड्रा के माध्यम से दिए जाएंगे।

इसके अलावा क्षेत्र के कासना, डाढ़ा, सिरसा, इटड़ा, बिसरख, पतवाड़ी, पाली और रिठौरी आदि गांवों के किसानों को भी इस समय 6/10 फीसदी भूखंड देने की प्रक्रिया चल रही है। सीईओ रवि कुमार एनजी का कहना है कि जमीन अधिग्रहण से प्रभावित किसानों को आबादी भूखंड आवंटित किए जाने का काम प्राथमिकता के आधार पर किया जा रहा है। प्रयास है कि सभी पात्र किसानों को अगले कुछ महीनों में भूखंड आवंटित कर दिए जाएं। शासन के दिशा-निर्देश पर किसानों से जुड़ी अन्य समस्याओं का भी निस्तारण किया जा रहा है। गांवों के विकास पर भी जोर है। चार हजार से अधिक किसानों की पात्रता तय-प्राधिकरण ने आबादी भूखंड देने के लिए क्षेत्र के 60 गांवों में लगभग 4100 किसानों की पात्रता तय कर ली है। इनकी सूची का प्रकाशन किया जा चुका है। उम्मीद है कि नए वर्ष में सभी किसानों को भूखंड आवंटित कर दिए जाएंगे। इसके लिए जमीन की तलाश की जा रही है। वहीं पूर्व में जिन किसानों की पात्रता तय की गई थी, उन्हें भूखंड दिए जा रहे हैं। बता दें कि जमीन अधिग्रहण से प्रभावित क्षेत्र के किसानों की पात्रता तय करने का काम पिछले लगभग चार वर्षों से बंद पड़ा था। शासन के दिशा-निर्देश पर अब इसमें तेजी आ गई है।

36 स्वास्थ्य केंद्रों पर मुख्यमंत्री आरोग्य स्वास्थ्य मेलों का सफल आयोजन

ग्रेटर नोएडा (शाह टाइम्स)। शासन एवं मुख्य चिकित्सा अधिकारी गौतमबुद्धनगर के निर्देशों के क्रम में आज जनपद में मुख्यमंत्री आरोग्य स्वास्थ्य मेलों का आयोजन 15 नगरीय एवं 21 ग्रामीण स्वास्थ्य केंद्रों पर सफलतापूर्वक किया गया। आयोजित स्वास्थ्य मेलों में कुल 1,549 लाभार्थियों को विभिन्न प्रकार की स्वास्थ्य सेवाएं प्रदान की गईं। जिला मलरिया अधिकारी गौतमबुद्धनगर श्रुति कौर्ति वर्मा ने बताया कि मुख्यमंत्री आरोग्य स्वास्थ्य केंद्रों पर सर्वप्रथम किया गया। इस अवसर पर आमजन को शीत ऋतु के दुष्टिगत ठंड से बचाव के संसंध में जागरूक किया गया। नागरिकों को पर्याप्त ऊनी वस्त्र पहनने, ठंड के समय विशेष सावधानी बताने, गरम पानी का सेवन करने, बच्चों एवं बुजुर्गों को ठंड से सुरक्षित रखने तथा सर्दी, खांसी अथवा बुखार के लक्षण होने पर शीघ्र निकटतम स्वास्थ्य केंद्र से परामर्श लेने की सलाह दी गई।

रेरा ट्रिब्यूनल का बिल्डर पर शिकंजा, 45 दिनों में देरी का ब्याज चुकाने का आदेश

शाह टाइम्स संवाददाता नोएडा। उत्तर प्रदेश रियल एस्टेट अपीलीय न्यायाधिकरण (यूपी रेरा ट्रिब्यूनल) ने ग्रेटर नोएडा के सेक्टर-27 स्थित एक आवासीय परियोजना के प्रमोटर को सख्त निर्देश दिए हैं। न्यायाधिकरण ने आदेश दिया है कि प्रमोटर 45 दिनों के भीतर घर खरीदारों को देरी का ब्याज चुकाए। एडवोकेट के मास्टर क्लब व गोल्फ कोर्स के नाम पर वसूले गए रुपये लौटाएं।

इसके साथ ही प्रमोटर को पंजीकृत निपक्षीय सब-लीज डीड में छूटी हुई जानकारी के लिए करेशन डीड करने का भी निर्देश दिया गया है। यह आदेश न्यायमूर्ति सुनील कुमार (अध्यक्ष) और जयप्रकाश सिंह (ग्रामा निक सदस्य) की पीठ ने पारित किया। न्यायाधिकरण ने एआर लैंडकाप्ट एलएलपी की अपीलों को खारिज कर दिया, जो 100 एकड़ की गोडरेज गोल्फ लिंक टाउनशिप के अंतर्गत



गोडरेज क्रैस्ट रेंजिडेंशियल क्लस्टर की प्रमोटर है। कंपनी ने 7 मार्च 2024 को यूपी रेरा द्वारा दिए गए आदेश को चुनौती देते हुए अपील दायर की थी।

कार्रवाई पर विचार करने का आदेश दिया गया: यूपी रेरा को 2016 के रेरा अधिनियम के तहत कार्रवाई पर विचार करने का आदेश दिया गया है। राज्य सरकार को यह भी जांच करने के निर्देश दिए गए हैं कि ग्रेटर नोएडा औद्योगिक विकास प्राधिकरण ने आईपी (रिजिस्ट्रेशन एंटरटेनमेंट पार्क) योजना और भवन नियमों का

उल्लंघन किया या नहीं, जिससे प्रमोटर को लाभ हुआ हो। न्यायाधिकरण ने अपनी टिप्पणी में कहा कि प्रमोटर ने परियोजना की शुरुआत से ही धोखाधड़ीपूर्ण, अनुचित और भ्रामक प्रथाओं में लित ठेकेदार काम किया।

अदालत के आदेश में क्या कहा गया- प्रमोटर द्वारा परियोजना की शुरुआत से ही धोखाधड़ी, अनुचित और भ्रामक तरीके अपनाने की बात दर्ज की गई।

GNIDA द्वारा दी गई नियामक स्वीकृतियों पर गंभीर सवाल उठाए गए

और रेरा को निर्देश दिया गया कि वह आईपी योजना का पूरा रिकॉर्ड, स्वीकृत लेआउट और सब-लीज दस्तावेज प्रस्तुत करे।

प्रमुख सचिव को निर्देश दिए गए कि वे यह जांच करें कि GNIDA ने आईपी योजना और भवन नियमों का उल्लंघन कर प्रमोटर को लाभ पहुंचाया या नहीं।

यह आकलन करने के निर्देश दिए गए कि रिजिस्ट्रेशनल ग्रीन एरिया और आईपी योजना से संबंधित प्रक्रियाओं को ट्रैकिंग किया गया या नहीं।

यह दर्ज किया गया कि खरीदारों को संपत्ति की प्रकृति, स्वामित्व हस्तांतरण और क्लब व गोल्फ कोर्स शुल्क (जो मूलतः वैकल्पिक थे) के बारे में गुमराह किया गया, और इन्हीं शुल्कों का उपयोग कब्जा और कन्वेन्स रोके के लिए किया गया।

यह भी दर्ज किया गया कि प्रमोटर ने इन शुल्कों के माध्यम से लगभग 100

रुपए करोड़ इकट्ठा किए और आवंटियों से धोखाधड़ी कर धन वसूला।

निपक्षीय सब-लीज डीड में गंभीर कमियां पाई गईं, जिनमें प्लॉट का आकार, एक्सक्लूसिव एरिया, सीमा विवरण और अनुपातहीन अतिभाजित हिस्सेदारी (नकदअपकमकीतम) का उल्लेख न होना शामिल है।

न्यायाधिकरण ने कहा कि ये उल्लंघन अलग-अलग चूक नहीं, बल्कि एक सुनियोजित पैटर्न का हिस्सा हैं, जो परियोजना की स्वीकृतियों, समझौतों और खरीदारों पर डाले गए वित्तीय दायित्वों में दिखाई देता है।

हम अभी आदेश का विश्लेषण कर रहे - प्रमोटर: गोडरेज समूह के प्रवक्ता ने कहा- हम न्यायाधिकरण के निष्कर्षों और निर्देशों से आश्चर्यचकित हैं। हम अभी आदेश का विस्तृत विश्लेषण कर रहे हैं। इसके बाद हम सभी न्यायालय में इसे चुनौती देने की उचित प्रक्रिया अपनाएंगे।

ग्रेटर नोएडा में कोहरे से टकराए छह वाहन

शाह टाइम्स संवाददाता ग्रेटर नोएडा। ग्रेटर नोएडा में रविवार सुबह घने कोहरे के कारण राष्ट्रीय राजमार्ग-91 (एनएच-91) पर एक बड़ा सड़क हादसा हो गया। कोट गांव के पास हुए इस हादसे में छह वाहन आपस में टकरा गए। कई गाड़ियां क्षतिग्रस्त हो गईं, हालांकि किसी को गंभीर चोट नहीं आई और कोई जनहानि नहीं हुई।

यह घटना दादरी थाना क्षेत्र के अंतर्गत एनएच-91 पर सुबह के समय हुई। घने कोहरे और कम दृश्यता के कारण एक कार दूसरी कार से टकरा गई। इसके बाद पीछे से आ रहे दो अन्य वाहन भी एक-दूसरे से जा भिड़े, जिससे कुल छह गाड़ियां एक के बाद एक टकराती चली गईं। टक्कर लगने से सभी वाहन क्षतिग्रस्त हो गए। मौके पर मौजूद लोगों ने तत्काल घायलों को मदद की। प्रारंभिक जानकारी के



अनुसार, इस हादसे में गाड़ियों में सवार लोगों को हल्की-फुल्की चोटें आईं, लेकिन किसी को गंभीर चोट नहीं लगी। सूचना मिलने पर पुलिस टीम मौके पर पहुंची। पुलिस ने तत्काल क्रेन बुलाई और क्षतिग्रस्त वाहनों को सड़क से हटवाया। हादसे के कारण कुछ देर के लिए यातायात बाधित हुआ, लेकिन पुलिस ने जल्द ही जाम खुलवाकर स्थिति सामान्य कर दी।

कई लोग अपने वाहनों को लेकर मौके से चले गए। पुलिस ने बताया कि यह हादसा दादरी की

पतंजलि विश्वविद्यालय को ज्ञान भारतम मिशन संस्कृति मंत्रालय द्वारा बनाया गया क्लस्टर सेंटर

हरिद्वार। ज्ञान भारतम मिशन, संस्कृति मंत्रालय के द्वारा आज हरिद्वार में आयोजित एक समारोह में पतंजलि विश्वविद्यालय को 'क्लस्टर सेंटर' के रूप में मान्यता प्रदान की गई। इस संदर्भ में पतंजलि विश्वविद्यालय के कुलाधिपति योगगुरु स्वामी रामदेव, कुलगुरु डॉ. आचार्य बालकृष्ण तथा ज्ञान भारतम मिशन के प्रोजेक्ट डायरेक्टर डॉ. अनिरुध्न दाश, डॉ. श्रीधर बारीक (कार्डिनेटर, छडड) तथा विश्वरंजन मलिक (कार्डिनेटर, डिजिटलइवेशन, छडड) की उपस्थिति में एक डबन साइन किया गया। इस अवसर पर योगगुरु स्वामी रामदेव ने माननीय प्रधानमंत्री नरेंद्र मोदी जी, गृह मंत्री अमित शाह जी, संस्कृति मंत्री गजेंद्र शंखावत जी सहित ज्ञान भारतम मिशन की पूरी टीम का धन्यवाद जताित किया। उन्होंने कहा कि माननीय प्रधानमंत्री



जी की संस्कृति मूलक भारतीय ज्ञान परंपरा के संरक्षण का जीवंत उदाहरण है ज्ञान भारतम मिशन। डॉ. आचार्य बालकृष्ण ने बताया की अभी तक 33 एमओयू इस मिशन के तहत साइन हुए हैं जिसमें क्लस्टर सेंटर 20 हैं। इनमें से 8 विश्वविद्यालय हैं और योग शिक्षा आधारित प्रथम क्लस्टर सेंटर पतंजलि विश्वविद्यालय है। उन्होंने बताया अभी तक पतंजलि विश्वविद्यालय में 50000 से ज्यादा प्राचीन ग्रंथों के संरक्षण, 42 लाख पृष्ठों के

डिजिटलाइजेशन और 40 से अधिक पांडुलिपियों के शोधन एवं पुनर्प्रकाशन का कार्य किया जा चुका है। ज्ञान भारतम के क्लस्टर सेंटर के रूप में अब पतंजलि इस कार्य को और द्रिष्ट्यता प्रदान करते हुए 20 केन्द्रों को भी प्रशिक्षित और प्रोत्साहित कर इस मिशन से जोड़कर भारतीय संस्कृति के रक्षण का कार्य कर सकें। इस अवसर पर ज्ञान भारतम मिशन के प्रोजेक्ट डायरेक्टर डॉ. अनिरुध्न दाश जी ने बताया कि ज्ञान भारतम मिशन

■ आदरणीय प्रधानमंत्री नरेंद्र मोदी जी की भारतीय संस्कृति, धरोहर एवं विरासत के संरक्षण की दूरदृष्टि का आधार है ज्ञान भारतम मिशन: स्वामी रामदेव

के अंतर्गत क्लस्टर सेंटर के रूप में पतंजलि विश्वविद्यालय योग और आयुर्वेद पर आधारित पांडुलिपियों पर ना केवल शोध करना अपितु इसकी शिक्षा क्रांति से जोड़कर देश एवं समाज तक पहुंचाएगा। इस अवसर पर पतंजलि विश्वविद्यालय की मान. विक्की एवं प्राचीन अध्ययन संकाय की डॉन डॉ. साध्वी देवप्रिया सहित परव. लि अशुसंधान संस्था के डॉ. अरुण चाण्यी, डॉ. सतपाल, डॉ. करुणा, डॉ. स्वाति, डॉ. राजेश मिश्रा, डॉ. रंजिम मिलल सहित सभी छात्र एवं वैज्ञानिक उपस्थित रहे।

ट्रक ने कार में मारी टक्कर नहर में गिरने से बचा परिवार

दौराला गंगनहर पुल पर हुआ हादसा, पुलिस ने चालक को लिया हिरासत में



शाह टाइम्स संवाददाता
सरधना। थाना के दौराला गंगनहर पुल पर रविवार दोपहर नौ एंटी होने के बावजूद नगर में प्रवेश करने का प्रयास कर रहे एक ट्रक ने पीछे से कार में टक्कर मारते हुए 20 मीटर तक घसीटता हुआ ले गया। गनीमत यह रही कार गंगनहर में गिरने से बच गई। बामुरिकल पुलिस व लोगों ने ट्रक को ड्राइवर को रोकते हुए पकड़ लिया, पीड़ित ने पुलिस चौकी पर तहरीर दे दी है, पुलिस ने आरोपी चालक व ट्रक को हिरासत ले लिया है।
बबौपुर दिल्ली के निवासी वाशिद पुत्र सिराज अपनी पत्नी किस्वर जहां भाई दानिश

उसकी पत्नी माफिया खान अन्य 4 बच्चों के अपनी वैगनआर कार में सवार होकर सरधना के मोहल्ला शेखान में रिश्तेदारी में आ रहा था। रविवार दोपहर करीब 1 बजे दौराला गंगनहर पुल पर पीछे से आ रहे ट्रक ने कार में जोरदार टक्कर मार दी, टक्कर लगते ही कार घूम गई, और ट्रक के साथ 20 मीटर तक कार को घसीटता हुआ ले लिया, गनीमत यह रही कि कार गंगनहर पुल पर डिवाइडर के पास जाकर रूक गई, वरना नहर में कार गिरने से बड़ा हादसा हो सकता था। मौके पर मौजूद लोगों व पुलिस ने ट्रक को रोकते हुए ड्राइवर को हिरासत में ले लिया। सूचना पाकर वाशिद के



रिश्तेदार व ट्रक का मालिक भी पुलिस चौकी गंग. नहर पर पहुंच गए, कार चालक ने तहरीर दे दी है। देर शाम तक गणमान्य लोगों के साथ मिलकर दोनों पक्षों के बीच समझौते के प्रयास जारी थे।

दवा व्यापारियों ने हाईकोर्ट बेंच की मांग का किया समर्थन



शाह टाइम्स संवाददाता
मेरठ। हाईकोर्ट बेंच की लंबे समय से चली आ रही मांग के समर्थन में जिला मेरठ बार एसोसिएशन द्वारा 17 दिसंबर को प्रस्तावित हाईकोर्ट बंद एवं मेरठ बंद को जिला मेरठ केमिस्ट एंड ड्रुगिस्ट एसोसिएशन तथा मेरठ सर्जिकल संगठन ने पूर्ण समर्थन देने की घोषणा की है। दवा व्यापारियों ने कहा कि हाईकोर्ट बेंच की मांग बेहद पुरानी और जनहित से जुड़ी है, जिसका वे पूर्ण समर्थन

करते हैं। उनका कहना है कि बेंच की स्थापना से पश्चिमी उत्तर प्रदेश के लोगों को सुलभ व शीघ्र न्याय मिलेगा। इस अवसर पर जिला मेरठ केमिस्ट एंड ड्रुगिस्ट एसोसिएशन के अध्यक्ष देवेंद्र शर्मा, महामंत्री रजनीश कोशल, कोषाध्यक्ष मोहनदीन गुड्डू, संगठन मंत्री सुनील अग्रवाल, उपाध्यक्ष राजीव गोकर्ण, हेमंत बंसल, आसाब, टीएच खालिद सहित मेरठ सर्जिकल संगठन के अध्यक्ष मनोज शर्मा एवं अन्य पदाधिकारी उपस्थित रहे।

मदनी साहब माहौल को समझे और संयम बरते

शाह टाइम्स संवाददाता
मेरठ। पिछले कुछ दिनों से बड़े इस्लामिक विद्वान मौलाना महमूद मदनी बंदे मातरम के गायन को लेकर कुछ न कुछ टिप्पणी कर रहे हैं। यह उनकी निजी भावना हो सकती है जिनका सम्मान भी देश की सरकार को करना चाहिये। लेकिन मदनी साहब कोम को टारगेट करके टिप्पणी कर रहे हैं जिसका समर्थन काफी अन्य इस्लामिक विद्वान भी नहीं कर रहे हैं। और कुछ तो खुलकर उनका विरोध भी कर रहे हैं। उन्हें समझना चाहिये कि मध्य प्रदेश में पांच योजनाओं से बीजेपी सत्ता पर काबिज है केंद्र में भी नरेन्द्र मोदी सत्ता की हैट्टिक लगा चुके हैं। यूपी और उत्तराखंड में तथा हरियाणा में भी लगातार भाजपा सरकार है अब गुजरात बहुत पीछे छूट चुका है ऐसे में कोई भी भीम को उकसाने वाला भाषण कोम के हित में नहीं है।

शोभित विवि में फ्यूजन 2025 फ्रेशर पार्टी का आयोजन

शाह टाइम्स संवाददाता
मेरठ। शोभित विश्वविद्यालय के स्कूल ऑफ कम्यूटेशनल साइंसेज एंड इंजीनियरिंग द्वारा नवप्रवेशी विद्यार्थियों के स्वागत हेतु आयोजित फ्यूजन 2025 फ्रेशर पार्टी अत्यंत सुव्यवस्थित, गरिमामय एवं उत्साह पूर्ण वातावरण में सफलता पूर्वक संपन्न हुई। कार्यक्रम का शुभारंभ विश्वविद्यालय के प्रमुख एवं सरस्वती वंदना के साथ किया गया। जिसने पूरे आयोजन को एक सकारात्मक और प्रेरणादायी स्वर प्रदान किया।

इस अवसर पर विश्वविद्यालय के कुलपति प्रो. विनोद त्यागी एवं प्रति कुलपति प्रो. जयानंद की गरिमा मयी उपस्थिति ने कार्यक्रम को शोभा बढ़ाई। कार्यक्रम को संबोधित करते हुए निदेशक प्रो. संदीप कुमार ने विद्यार्थियों को अनुशासन, नवाचार एवं सतत सीखने के महत्व से अवगत कराया। कुलपति प्रो. विनोद त्यागी ने अपने प्रेरणादायी उद्बोधन में नवप्रवेशी विद्यार्थियों को आत्म विश्वास के साथ लक्ष्य निर्धारण करने तथा अपने शैक्षणिक व व्यावसायिक विकास की दिशा में निरंतर आगे बढ़ने के लिए प्रेरित



किया। सांस्कृतिक प्रस्तुतियों की श्रृंखला में छात्र-छात्राओं ने अपनी प्रतिभा का शानदार प्रदर्शन करते हुए उपस्थित जनसमूह को मंत्रमुग्ध कर दिया। नीलाक्षी एवं मोनिका द्वारा प्रस्तुत पारंपरिक नृत्य ने भारतीय सांस्कृतिक विरासत की सुंदर झलक

प्रस्तुत की। शीतल के मधुर गायन, चंदन कुमार, रिया वर्मा तथा क्रैजी बॉयज समूह की ऊर्जावान नृत्य प्रस्तुतियां विशेष आकर्षण का केंद्र रहीं। मुस्कान एवं दीवाकर यादव की भावपूर्ण शायरी ने कार्यक्रम में साहित्यिक सौंदर्य जोड़ा। कार्यक्रम

का एक विशेष आकर्षण रैंप वॉक रहा, जिसमें विद्यार्थियों ने देश की विविध परंपराओं एवं संस्कृतियों को दर्शाते हुए पारंपरिक परिधानों में आत्मविश्वास के साथ प्रस्तुति दी। यह प्रस्तुति एक भात श्रेष्ठ भारत की भावना को जीवंत रूप में प्रस्तुत करती हुई अत्यंत सराहनीय रही। अंतिम चरण में रही एवं मुस्कान के समूह नृत्य ने कार्यक्रम का प्रभावशाली एवं यादगार समापन किया। फ्रेशर टाइल सेरेमनी में आस्था को मिस फ्रेशर एवं मीर ताहा को मिस्टर फ्रेशर के खिताब से सम्मानित किया गया। कार्यक्रम का संपूर्ण संचालन प्रो. राजेश पांडेय के कुशल निर्देशन में अत्यंत सफलता पूर्वक संपन्न हुआ। पूरे आयोजन के दौरान विद्यार्थियों की सक्रिय सहभागिता, अनुशासन एवं उत्साह सराहनीय रहा। फ्यूजन 2025 न केवल नवप्रवेशी विद्यार्थियों के लिए एक अविस्मरणीय अनुभव बना, बल्कि यह शोभित विश्वविद्यालय की सुदृढ़ शैक्षणिक सांस्कृतिक परंपरा, अनुशासित वातावरण एवं समग्र छात्र विकास की प्रतिबद्धता का सशक्त प्रतीक भी सिद्ध हुआ।

मीडिया भी अधिवक्ताओं के साथ है! लेकिन

शाह टाइम्स संवाददाता
मेरठ। हाईकोर्ट बेंच की मांग को लेकर अधिवक्तागण केंद्र व राज्य सरकार पर दबाव बनाने के लिए ऐतिहासिक मेरठ बंद करने जा रही है। अधिवक्ताओं के इस महान कार्य में संपूर्ण मीडिया प्लेटफॉर्म अधिवक्ताओं के साथ है लेकिन कुछ अधिवक्ता कह रहे हैं कि हम 15 व 16 में भी अदालतों में काम नहीं होने देंगे। जो कि गलत है। क्योंकि तीन दिन वादकारी को वाद की जानकारी से वांछित रखना कही न कही वादकारी के साथ अत्याचार ही है। इस कारण हमारा समस्त सम्मान अधिवक्ता साथियों से निवेदन है कि वह 15 और 16 अर्थात आज और कल न्यायिक कार्य को सुचारू चलने दें। क्यों कि वारंट होने का डर, बाद खारिज होने का डर लोगों के मन में रहता ही है। इस कारण अधिवक्तागण भी अपनी जिम्मेदारी को समझे जहां तक 17 तारीख का बंद है तो जगह-जगह से अधिवक्ताओं को इस समर्थन में हजारी की संख्या में है। मीडिया भी उनके साथ है।

20 वर्षों से निःसंतान दंपति की सूनी गोद भर रहा डॉक्टर सिंह टेस्ट ट्यूब बेबी सेंटर

हर वर्ष की भांति केक काट कर मनाया स्थापना दिवस



बड़ी संख्या में शामिल हुए सेंटर के सदस्य व दंपति

शाह टाइम्स संवाददाता
मेरठ। सिविल लाइन्स स्थित डॉ. सिंह टेस्ट ट्यूब बेबी सेंटर ने रविवार को अपना 20वां स्थापना दिवस धूमधाम से मनाया। वर्ष 2005 में डॉ. अनिरुद्ध सिंह एवं डॉ. शशी सिंह द्वारा स्थापित इस आधुनिक सेंटर ने बीते दो दशकों में हजारों निःसंतान दंपतियों के जीवन में खुशियां भरने का कार्य किया है।

स्थापना दिवस कार्यक्रम में डॉ. दंपती ने बताया कि 20 वर्ष पूर्व टेस्ट ट्यूब तकनीक को शुरू करना एक बड़ी चुनौती थी, क्योंकि उस समय लोगों में इस प्रक्रिया को लेकर जानकारी का अभाव और कई भ्रांतियां थीं। सीमित संसाधनों के



बीच अखबारों और सेमिनारों के माध्यम से लोगों को जागरूक किया गया। उन्होंने इस क्षेत्र का पहला टेस्ट ट्यूब बेबी, पहला जुड़वां और पहला ट्रिप्लेट बेबी विकसित कर इतिहास रचा। कार्यक्रम में बड़ी संख्या में टेस्ट ट्यूब बेबी एवं उनके माता-पिता

शामिल हुए। बच्चों ने रंगारंग सांस्कृतिक कार्यक्रम प्रस्तुत किए, केक काटा गया और सभी बच्चों का स्वास्थ्य परीक्षण भी किया गया। अंत में डॉ. अनिरुद्ध सिंह व डॉ. शशी सिंह ने सभी का आभार व्यक्त करते हुए अगले वर्ष फिर मिलने का संदेश दिया।

लाइसेंसी बंदूक से गोली चलाने वाला दबोचा

दो भाइयों में चल रहा है विवाद

शाह टाइम्स संवाददाता
परीक्षितगढ़। थाना क्षेत्र के ग्राम बहादुरपुर में दो सप्ताह पूर्व खेत की मेड़ को लेकर दो भाइयों में हुए विवाद में पुलिस ने आरोपी को बंदूक के साथ गिरफ्तार करते हुए जेल भेज दिया। ग्राम बहादुरपुर निवासी दो सप्ताह पूर्व हरबीर अपनी पत्नी रोशनी पुत्र गजेंद्र के साथ खेत पर काम कर रहा था छोटे भाई जयवीर से मेड़ को लेकर विवाद हो गया जिसमें जयवीर ने अपनी लाइसेंस बंदूक से गोली चला दी जिसमें छर लगने से हरबीर पत्नी रोशनी पुत्र गजेंद्र घायल हो गए। पीड़ित की पत्नी रोशनी ने जयवीर के खिलाफ मुकदमा दर्ज कराया था। थाना पुलिस ने रविवार मुखविर की सूचना पर जयवीर पुत्र अनुप निवासी ग्राम बहादुरपुर को बंदूक के साथ उसके घर से गिरफ्तार कर कोर्ट में पेश किया जहां से उसे जेल भेज दिया गया है।



स्वयं की आय से पंचायतें बनेगी स्वावलंबी

दो दिवसीय प्रशिक्षण शुरू

शाह टाइम्स संवाददाता धामपुर। राष्ट्रीय ग्राम स्वराज अभियान योजना के अंतर्गत ग्राम पंचायतों की स्वयं की आय के स्रोत विषय पर पंचायत सहायक एवं ग्राम सचिवों का दो दिवसीय प्रशिक्षण उपनिदेशक पंचायत मुरादाबाद मण्डल मुरादाबाद में विकास खण्ड सभागार धामपुर पर आयोजित किया गया।

प्रशिक्षण का शुभारंभ एडीओ पंचायत अनिल कुमार, ब्लॉक कोऑर्डिनेटर गिरिश शर्मा, ग्राम प्रधान, सचिव, प्रशिक्षक कुलवीर सिंह, मोहम्मद वसीम आदि द्वारा दीप प्रज्वलित कर शुभारंभ किया गया। एडीओ पंचायत अनिल कुमार ने निस्वरीय पंचायत के बारे में विस्तारपूर्वक जानकारी दी और पंचायत के बारे में भी विस्तारपूर्वक



जानकारी। इस कार्यशाला का मुख्य उद्देश्य ग्राम पंचायतों की स्वयं की आय किस प्रकार बढ़ाई जाये, मंथन करना था। जिसमें सभी प्रतिभागियों के द्वारा अच्छे सुझाव प्राप्त हुए। कार्यशाला का संचालन करते हुए कुलवीर सिंह द्वारा पंचायती राज अभिनियम 1947 की धारा 37 पर विस्तार से प्रकाश डालते हुए पंचायतों की आय हेतु कर लगाने के प्रावधानों

पर चर्चा की। इसी क्रम में पंचायतों की स्वयं की आय के गैर-कर तरीके जैसे- बाजार का पट्टा, तालाबों का पट्टा, पाकों में ओपन जीम बनाकर, पुस्तकालय बनाकर। प्रशिक्षक मोहम्मद वसीम के द्वारा जन सेवा केंद्र से शुल्क अथवा फीस, टूरिस्ट टैक्स, प्रीति के द्वारा कूड़ा कचरा प्रबंधन पर सुविधा शुल्क के द्वारा सोलर पैनल लगाकर बिजली उत्पादन एवं शुल्क

अधिरोपण, गौशाला के उत्पादों से आय कर आदि उपायों से पंचायतें अपनी स्वयं की आय बढ़ा सकती हैं और अपनी पंचायतों को स्वावलम्बी बना सकती हैं। प्रशिक्षण में एडीओ पंचायत अनिल कुमार, ब्लॉक कोऑर्डिनेटर गिरिश, प्रशिक्षक कुलवीर सिंह, मोहम्मद वसीम तथा पंचायत सहायक एवं पंचायत सचिव मौजूद रहे।

आंदोलन पर एस्मा लगाना खेदजनक: चंद्रहास सिंह

शाह टाइम्स ब्यूरो बिजनौर। अटेंवा पेंशन बचाओ मंच उत्तर प्रदेश जनपद शाखा बिजनौर की जिला कार्यालय पर जिला अध्यक्ष उमेश कुमार राजपूत की अध्यक्षता एवं जिला महामंत्री सुभाष चंद्र यादव के संचालन में बैठक आयोजित हुई।

बैठक में प्रदेश उपाध्यक्ष एवं पश्चिमी जोन प्रभारी चंद्रहास सिंह ने कहा कि सरकार द्वारा शिक्षक एवं कर्मचारी के आंदोलन पर एस्मा लगाना अत्यंत खेदजनक है। इससे लगता है कि सरकार कर्मचारी की समस्याओं को सुनना एवं समझना नहीं चाहती। अटेंवा पुरानी पेंशन बहाली के लिए दृढ़संकल्पित है। संगठन पुरानी पेंशन बहाली की मांग को लेकर शीघ्र राष्ट्रीय अध्यक्ष विजय कुमार बंधु के नेतृत्व में बड़े आंदोलन की रणनीति को तैयार करेगा। क्योंकि पुरानी पेंशन देश के लाखों शिक्षकों एवं कर्मचारियों के

शीघ्र बनेगी बड़े आंदोलन की रणनीति

बुढ़ापे की लाठी है। एनपीएस एवं यूपीएस केवल शिक्षकों एवं कर्मचारी के साथ पूंजीपतियों को मालामाल करने का षडयंत्र है। मंडल अध्यक्ष रजनीश कुमार ने सभी शिक्षकों एवं कर्मचारियों से टीईटी अनिवार्यता एवं एनपीएस-यूपीएस व निजीकरण के विरोध में संगठित होकर संघर्ष करने का आह्वान किया।

इस अवसर पर महिला विंग जिला अध्यक्ष वसीम बानो, भूपेंद्र चौधरी, मुजफ्फर इस्लाम, कुलदीप सिंह, सुशील कुमार, विजेन्द्र कुमार, सिकंदर पाल सिंह, पुनीत गहलोत, ओमप्रकाश सिंह, मनोज कुमार, सुभाष चंद्र, आफताब अहमद, पंकज कटारिया, संजय कुमार, कुलवीर चौधरी, ज्ञानेंद्र चौधरी, पुनीत कुमार आदि संबोधित किया।

रोडवेज बस और ट्रैक्टर की टक्कर, बड़ा हादसा टला



शाह टाइम्स संवाददाता स्याहारा। बीती देर रात मुरादाबाद मार्ग पर गांव मकसूरपुर के पास रोडवेज बस और ट्रैक्टर की आमने-सामने जोरदार टक्कर हो गई। गनीमत रही कि दुर्घटना में कोई हताहत नहीं हुआ।

जानकारी के अनुसार मुरादाबाद की ओर से आ रही रोडवेज बस जैसे ही सैदपुर चौकी से आगे पहुंची, तभी सामने से स्याहारा की ओर से आ रहा ट्रैक्टर चालक अचानक मकसूरपुर की दिशा में वाहन मोड़ने लगा। अचानक मोड़ लिए जाने से बस चालक को संभलने का मौका नहीं मिला और दोनों वाहनों में टक्कर हो गई। टक्कर इतनी तेज थी कि रोडवेज

बस का अगला हिस्सा क्षतिग्रस्त हो गया। बस में सवार यात्रियों में कुछ देर के लिए अफरा-तफरी मच गई। हालांकि किसी को कोई चोट नहीं आई। हादसे के चलते कुछ समय के लिए मार्ग पर यातायात बाधित रहा। सूचना मिलते ही स्थानीय पुलिस मौके पर पहुंची और क्षतिग्रस्त वाहनों को सड़क से हटवाकर यातायात सुचारु कराया। धामपुर के क्षेत्राधिकारी अभय कुमार पांडे भी घटनास्थल पर पहुंचे। उन्होंने बताया कि दुर्घटना में कोई भी व्यक्ति घायल नहीं हुआ है। सभी वाहन सुरक्षित रूप से सड़क से हटा दिए गए हैं तथा मामलों में आवश्यक कानूनी कार्रवाई की जा रही है।

शिशु मंदिर में सप्तशक्ति संगम कार्यक्रम छात्राओं ने विभिन्न वीरांगनाओं के स्वरूपों को किया प्रस्तुत

शाह टाइम्स संवाददाता धामपुर। सरस्वती शिशु मंदिर बसेरा कुवर में शनिवार को सप्तशक्ति संगम कार्यक्रम का भव्य आयोजन किया गया। समाजसेवी अरुणेश कुमारी, पूर्व ग्राम प्रधान सूर्या राजपूत, आचार्य पूनम गुप्ता, मुदुला रानी एवं पिकी रानी ने सरस्वती माता के चित्र के समूच्च दीप प्रज्वलन करके कार्यक्रम का शुभारंभ किया।

मुख्य वक्ता पूनम गुप्ता ने कहा की महिलाओं को पारिवारिक एकता एवं अखंडता पर विशेष ध्यान देना चाहिए। कार्यक्रम की अध्यक्ष अरुणेश कुमारी ने बताया कि वर्तमान में समाज में महिलाओं की भूमिका सुदृढ़ हुई है। सरकार ने भी परिवार का मुखिया महिला को माना है, इसीलिए राशन कार्ड महिला के नाम पर ही इश्यू होता है। महिलाओं को स्वयं को मिले अधिकारों का प्रयोग करते हुए समाज को सशक्त एवं प्रगतिशील बनाने में योगदान देना चाहिए। इस अवसर पर विद्यालय की



छात्राओं ने भारतीय संस्कृति एवं समाज को अपने जीवन चरित्र से दिशा देने वाली विभिन्न प्रेरणादाई वीरांगनाओं जैसे रानी लक्ष्मीबाई, अहिल्याबाई होल्कर, जीजाबाई आदि की वेशभूषा धारण करके उनके

प्रेरणादायक संदेशों की प्रस्तुति की। अंत में विद्यालय की प्रशासनिक समिति के प्रतिनिधि अंकित राणा एवं प्रधानाचार्य पीतांबर सिंह द्वारा सभी अतिथियों को स्मृति चिन्ह देकर उनका आभार व्यक्त किया।

कार्यक्रम का संचालन विद्यालय की शिक्षिका कविता चौहान के द्वारा किया गया। कार्यक्रम में शिक्षिका नीलम, रुचि, नीशू, दीपा गौड़, रितिका शर्मा, रेखा देवी, कामिनी, पारुल राजपूत आदि मौजूद रहे।

ऑल सेंट सीनियर सेकेंडरी स्कूल में गोष्ठी



शाह टाइम्स संवाददाता शेरकोटा। नगर के ऑल सेंट सीनियर सेकेंडरी स्कूल में 'लोकतांत्रिक देशों में अव्यवस्था एवं भ्रष्टाचार का बोलबाला' विषय पर गोष्ठी का आयोजन किया गया। गोष्ठी में अनेक छात्रों ने उक्त विषय पर अपने विचार व्यक्त किए। जिन्हें उपस्थित शिक्षकों एवं विद्यार्थियों ने सराहा।

छात्र मतराज ने कहा कि लोकतंत्र में जनता सर्वोच्च होती है, लेकिन भ्रष्टाचार के बढ़ने से लोकतांत्रिक व्यवस्था कमजोर हो जाती है। उन्होंने बताया कि भ्रष्टाचार के कारण सरकारी योजनाओं का लाभ आम लोगों तक नहीं पहुंच पाता, जिससे जनता का विश्वास टूटता है। छात्रा अलफिशा ने अपने वक्तव्य में कहा कि लोकतांत्रिक देशों में अव्यवस्था का सबसे बड़ा कारण



छात्रों के विचारों को शिक्षकों ने जमकर सराहा

भ्रष्टाचार है। रिश्ततखोरी और पक्षपात के चलते कानूनों का सही ढंग से पालन नहीं हो पाता। उन्होंने समाज में नैतिक शिक्षा और ईमानदारी को बढ़ावा देने की आवश्यकता पर बल दिया।

छात्रा कनिका ने कहा कि भ्रष्टाचार और अव्यवस्था विकास में बाधा बनते हैं। लोकतंत्र तभी मजबूत होता है जब शासन व्यवस्था जवाबदेह हो। उन्होंने सभी को गलत बात, जिससे जनता का विश्वास टूटता है। छात्रा अलफिशा ने अपने वक्तव्य में कहा कि लोकतांत्रिक देशों में अव्यवस्था का सबसे बड़ा कारण



अफ़सा द्वारा छात्र मतराज को प्रथम, अलफिशा को द्वितीय तथा इकरा, कनिका एवं वैशाली को संयुक्त रूप से तृतीय स्थान घोषित किया गया।

विद्यालय के प्रबंधक शादब खान ने छात्रों के विचारों की सराहना करते हुए कहा कि ऐसी चर्चाएं युवाओं को जिम्मेदार नागरिक बनने में सहायक हैं। प्रधानाचार्य पी.एस. चौहान ने बताया कि कार्यक्रम का उद्देश्य छात्रों में लोकतांत्रिक मूल्यों के प्रति जागरूकता बढ़ाना था। उल्लूक प्रदर्शन करने वाले छात्रों को पुरस्कार देकर सम्मानित किया गया। इस दौरान शिक्षक शवनम परवीन, महरोज खान, फ़िरोज खान, सलिलम शंख, अमित, सदफ़, निशात अन्जुम, इकरा आदि मौजूद रहे। कार्यक्रम का सुन्दर संचालन शिक्षिका संगीता शर्मा ने किया।

कृष्णा फार्मेसी कॉलेज में कार्यशाला का आयोजन

मैनकाइंड फार्मा के ऑपरेशंस मैनेजर अरुण कुमार चौहान ने किया मार्गदर्शन

शाह टाइम्स ब्यूरो बिजनौर। स्थित कृष्णा फार्मेसी कॉलेज में आज मैनकाइंड फार्मा के सहयोग से छात्र-छात्राओं के लिए एक विशेष कार्यशाला का आयोजन किया गया। कॉलेज के प्राचार्य डॉ. अंकित कुमार के मार्गदर्शन में आयोजित इस सत्र का मुख्य उद्देश्य विद्यार्थियों के मन से नोकरी को लेकर होने वाले डर और अनिश्चितता को दूर करना था।

इस कार्यशाला में मैनकाइंड फार्मा लिमिटेड के ऑपरेशंस मैनेजर और 15 मैनुफ़ैक्चरिंग प्लांट्स के क्लस्टर लीड, अरुण कुमार चौहान मुख्य अतिथि के तौर पर मौजूद रहे। कार्यशाला का विधिवत शुभारंभ मुख्य अतिथि अरुण कुमार चौहान, कॉलेज के संस्थापक राजीव कुमार, प्रबंधक मनोज कुमार, संस्था निदेशक पवन कुमार और प्राचार्य डॉ. अंकित कुमार द्वारा माँ सरस्वती की प्रतिमा के



समूच्च दीप प्रज्वलित कर किया गया।

मुख्य अतिथि अरुण कुमार चौहान ने छात्रों को संबोधित करते हुए उद्योग की बारीकियों, कंपनी की अपेक्षाओं और करियर में सफलता के मूलमंत्र साझा किए। उन्होंने छात्रों को नौकरी के लिए मानसिक रूप से

तैयार रहने और निरंतर सीखने पर जोर दिया।

कॉलेज प्रबंधक मनोज कुमार ने कार्यक्रम की सफलता करते हुए छात्रों को प्रेरित किया। उन्होंने कहा, 'गुरु केवल आपको शिक्षा दे सकता है, ईश्वर आपको प्रेरित करेगा'। उन्होंने छात्रों को नौकरी के लिए मानसिक रूप से

प्रसिद्ध उद्धरण 'सीखना बंद तो जीतना बंद।' प्राचार्य डॉ. अंकित कुमार ने अपने संबोधन में छात्रों का मार्गदर्शन करते हुए कहा कि शिक्षक से सवाल करना अच्छी बात है, क्योंकि यह आपको ज्ञान के मार्ग की ओर ले जाता है। उन्होंने विद्यार्थियों को निरंतर सीखने की

प्रेरणा देते हुए कहा, 'पढ़ना कभी भी बंद न करें, क्योंकि ज्ञान की कोई सीमा नहीं होती। सोचने में समय व्यर्थ मत कीजिए, अभी अपना कार्य प्रारंभ कर दें।' कार्यक्रम को सफल बनाने में फार्मेसी विभाग के प्रोफ़ेसर डॉ. विवेक वर्मा एवं समस्त प्रवक्ता

मोहम्मद खालिद, सोमा त्यागी, दीपिका पाल, दीपक कुमार, डॉ. अमिनसफ़त, नीरज चौहान, पीयूष कुमार, पूजा उपाध्याय, सरिता, विपुल कुमार, शेर सिंह, रजिस्ट्रार हिमांशु शर्मा, रामेश्वर कुमार, आतिफ, रिहान, मोनू कुमार आदि का सक्रिय योगदान रहा।

एक नजर

भाकियू टिकैत मजबूत संगठन: हनीफ चांदपुर।

भारतीय किसान यूनियन टिकैत ब्लॉक जलीलपुर क्षेत्र के चरिष्ठ कार्यकर्ता एवं मीडिया प्रभारी मोहम्मद हनीफ ने कहा है कि हमारी यूनियन किसानों की समस्याओं के समाधान एवं जनहित में हमेशा साथ खड़ी है। मीडिया प्रभारी ने कहा कि भारतीय किसान यूनियन नेता के अनेक गुण हैं, लेकिन हम अपने गुण के हर मंत्र को पूरा सम्मान देते हैं। उन्होंने कहा कि शुगर मिल आजकल समय पर किसानों को गन्ना भुगतान नहीं कर पा रही है, जिससे किसान को अपना घर परिवार चलाने एवं कृषि कार्य में परेशानियों का सामना करना पड़ रहा है। उन्होंने मिल प्रबंधक वर्ग से शासनादेश अनुसार किसानों से खरीदे जा रहे हैं गन्ने का भुगतान 14 दिन के भीतर ही कराये जाने की मांग की है।



शिवसेना यूबीटी की बैठक



चांदपुर। युवा सेना शिवसेना यूबीटी की जिला कार्यकारिणी की बैठक ग्राम तालिबपुर में आयोजित की गई। बैठक में युवा सेना शिवसेना के विस्तारीकरण एवं संगठन को और अधिक मजबूत बनाने के लिए सरस्यता अभियान चलाने का निर्णय लिया गया। इस बैठक में सीनियर कार्यकर्ताओं को पद भी सौंपे गए। कार्यकारिणी की बैठक में आदेश त्यागी निवासी तालिबपुर को युवा सेना शिवसेना जिला उप प्रमुख, प्रिंस सैनी तहसील महासचिव, रोहित सैनी जिला उप प्रमुख, गौरव सैनी तहसील सचिव, नरेश सैनी तहसील प्रभारी, जितेंद्र सैनी तहसील उप प्रमुख, अंकित सैनी तहसील उप प्रमुख पद प्रदान किए गये। शिवसेना युवा सेना जिला प्रमुख विकास त्यागी ने पदाधिकारी को नियुक्ति पत्र प्रदान करते हुए आशा व्यक्त की केवल युवा सेवा शिवसेना की और अधिक मजबूत करने का काम करेंगे। उन्होंने कहा कि नव मनोनीत पदाधिकारियों से युवा सेना शिवसेना की विचारधारा के अनुकूल समाज सेवा करने का आह्वान किया। इस दौरान नकुल देओल, जयदेव त्यागी, कपिल कुमार, रोहित सैनी, अंकित सैनी, आयुष त्यागी, नरेश सैनी, आदेश त्यागी, प्रिंस सैनी, सार्धक त्यागी, जिनार त्यागी, देव त्यागी, युग त्यागी, जितेंद्र सैनी, गौरव सैनी, आदेश त्यागी आदि मुख्य रूप से उपस्थित रहे।

फादरसन में ज्ञानवर्धक कार्यक्रम



चांदपुर। फादरसन पब्लिक स्कूल में शिक्षकों के लिए इफेक्टिव एंड इन्ोवेटिव टीचिंग इन क्लास रूम पर एक अत्यंत उपयोगी एवं ज्ञानवर्धक सत्र का आयोजन किया गया। इस सत्र की प्रशिक्षक रहीं मीनू भार्गव जो कि एक अनुभवी काउंसिलिंग साइकोलॉजिस्ट एवं फ़्रीलान्स ट्रेनर हैं। सत्र के दौरान मीनू भार्गव ने कक्षा शिक्षण को अधिक रोचक, प्रभावशाली एवं विद्यार्थी-केंद्रित बनाने के लिए अनेक व्यावहारिक एवं नवाचारी उपाय साझा किए। शिक्षकों ने इस सत्र से बहुत कुछ सीखने का अनुभव किया और इसे अपने शिक्षण कार्य के लिए अत्यंत लाभकारी बताया। कार्यक्रम के अंत में प्रधानाचार्य अमन कुमार सूर्यवंशी ने मीनू भार्गव का धन्यवाद ज्ञापित किया तथा सभी शिक्षकों को प्रोत्साहित किया कि वे सत्र में दिए गए सुझावों एवं तकनीकों को अपनी कक्षा शिक्षण प्रक्रिया में अवश्य अपनाएं। यह सत्र शिक्षकों के लिए प्रेरणादायक सिद्ध हुआ और विद्यालय में गुणवत्तापूर्ण शिक्षा को और सशक्त बनाने की दिशा में एक महत्वपूर्ण कदम रहा। यह जानकारी विद्यालय के ही यतिन शर्मा ने दी है।

भाकियू टिकैत का धरना जारी



नहटौर। भारतीय किसान यूनियन टिकैत के कार्यकर्ताओं ने ब्लॉक परिसर में तीसरे दिन भी धरना प्रदर्शन जारी रखा। भारतीय किसान यूनियन टिकैत वन विभाग, पुलिस तहसील व ब्लॉक स्तर की समस्याओं के समाधान नहीं होने पर धरना प्रदर्शन कर रही है। धरना प्रदर्शन में सोमवार को कई निर्णय लेने का एलान किया गया। भारतीय किसान यूनियन टिकैत के कार्यकर्ताओं ने कहा कि जब तक किसानों की समस्या का समाधान नहीं होगा, धरना-प्रदर्शन चलता रहेगा। इस मौके पर ब्लॉक अध्यक्ष मुनेश कुमार अहलावत, नगर अध्यक्ष रिकू राठी, मास्टर विजयपाल सिंह, विकास कुमार, राजकुमार सिंह, बलराम सिंह, जहान अहमद, अयूब, डॉ. विजय सिंह, कुलदीप कुमार, देवेंद्र कुमार, प्रोतम सिंह, रंजित कुमार, दयाराम सिंह, इकबाल अहमद आदि मौजूद रहे।

गौवंश से टकराई बाइक, दो घायल

अफजलगढ़। रेहड़ क्षेत्र में बीती देर रात आवारा गौवंश से एक बुलेट टकरा गई। इस दौरान बाइक सवार दो युवक गंभीर रूप से घायल हो गए। दोनों घायलों को प्राथमिक उपचार के बाद डॉक्टर ने हायर सेंटर रेफर कर दिया गया। वहीं घायलों की पहचान क्षेत्र के ग्राम मानियावाला निवासी इमरान पुत्र ताहिर और उस्मान अहमद पुत्र इदरीश अहमद के रूप में हुई। घटना वादीगढ़ कल्लूवाला मार्ग पर ग्राम जयसिंह जोत स्थित पॉलीक्लिनिक सेंटर के समीप हुई। सूचना मिलने पर मौके पर पहुंची पुलिस ने दोनों घायलों को पीएचसी कासमपुर गढ़ी में भर्ती कराया। जहां पर प्राथमिक उपचार के बाद डॉक्टर ने दोनों घायलों को हायर सेंटर रेफर कर दिया है। वहीं पुलिस का कहना है घटना की जांच की जा रही है।



जिला सभा की बैठक संपन्न

बिजनौर। जिला आर्य प्रतिनिधि सभा बिजनौर की अंतर्गत की एक बैठक आर्य समाज फीना में आयोजित की गई। बैठक की अध्यक्षता प्रधान चंद्रपाल सिंह आर्य ने और संचालन जिला मंत्री राजपाल सिंह आर्य ने किया। बैठक की शुरुआत प्रार्थना से की गई। बैठक में कोटि धन संग्रह, निष्क्रिय आर्य समाजों का सक्रिय किए जाने और प्रदेश के संगठन के परिवर्तन पर चर्चा करते हुए शुभ बताया। बैठक को रमेश सिंह आर्य, घासी राम आर्य, लवकुश कुमार आर्य, अमित कुमार आर्य, सुबोध कुमार आर्य, राम सिंह आर्य, रामेंद्र सिंह आर्य, विक्रमदेव आर्य आदि ने संबोधित किया। इस अवसर पर चंद्र प्रकाश आर्य, प्रमोद कुमार गुप्ता, रामसिंह आर्य सरकशत, धीरेश बहादुर राजपूत, शमशेर सिंह आर्य, नवनीत कुमार आर्य, सुरेंद्र सिंह आर्य आदि उपस्थित रहे।

शाह टाइम्स

सम्पादकीय

सोमवार, 15 दिसम्बर 2025

कांग्रेस की हुंकार

रविवार को तय कार्यक्रम के अनुसार कांग्रेस ने दिल्ली के रामलीला मैदान में विशाल रैली की। जैसीकि उम्मीद थी कांग्रेस नेता केंद्र सरकार पर जमकर बरसे। वैसे भी यह रैली वोट चोरी को लेकर बुलाई गई थी और उसमें नारा भी यही दिया गया था कि वोट चोर गद्दी छोड़। कांग्रेस नेता यह नारा पहले भी देते रहे हैं, विशेषकर बिहार चुनाव के दौरान उन्होंने इस नारे का जमकर उपयोग किया था। जाहिर है, चुनाव आयोग की उनके निशाने पर रहना था, जोकि पहले भी रहता रहा है। राहुल गांधी विपक्ष नेता के रूप में लोकसभा में भी इस नारे को लेकर काफी गंभीर रहते हैं। इस रैली का महत्व इसलिए भी बढ़ जाता है कि यह रैली ऐसे समय में हो रही है जब बिहार चुनाव में भारी पराजय के बाद कांग्रेस के नेताओं में हताशा की आशंका व्यक्त की जा रही थी। साथ ही इस समय संसद का शीतकालीन सत्र भी चल रहा है। इस लिहाज से कांग्रेस इस रैली को सफलतापूर्वक कर अपना मनोबल बनाए रखने में सफल रही, क्योंकि जिस तरह भीड़ उमड़ी निश्चित रूप से उसने कांग्रेस नेताओं में आत्मविश्वास जताया होगा। कांग्रेस के तमाम नेताओं ने पीएम मोदी, गृहमंत्री अमित शाह व चुनाव आयोग को इस रैली के माध्यम से सीधे निशाने पर लिया और साफ कहा कि चुनाव आयोग सरकार के साथ साठगांठ कर सरकार बनाने में मदद कर रहा है। राहुल गांधी तो यहां तक कह गए कि अगर उनकी सरकार आती है, तो तीनों चुनाव आयुक्तों को कानून के कठघरे में लाना जाएगा। जहां तक बात आरोप-प्रत्यारोप की है, राजनीति में यह सब चलता रहता है, लेकिन जिस तरह चुनाव आयोग आजकल विपक्ष के निशाने पर है और जिस तरह के आरोप लग रहे हैं, निश्चित रूप से यह हमारे लोकतंत्र के लिए किसी गंभीर खतरे से कम नहीं है। सच क्या है झूठ क्या है यह तो तब पता चले जब निष्पक्ष जांच हो, लेकिन एक बात तो साफ है जो देश में इस समय वातावरण बना हुआ है और विपक्ष एक स्वर में चुनाव आयोग पर निशाना साध रहा है, उससे चुनाव आयोग की निष्पक्षता जरूर सवालों में खड़ी होती है। यह देखकर निःसंदेह बेहद दुख होता है कि चुनाव आयोग विपक्ष की किसी बात का ठोस तरीके से जवाब नहीं दे रहा है। एक कड़वा सच यह भी है कि केंद्र सरकार किसी भी मामले की जांच कराने के बजाए चुनाव आयोग के ही पक्ष में खड़ी दिखाई दे रही है। कोई साधारण बुद्धि वाला आदमी भी समझ सकता है कि अगर चुनाव आयोग की नियत पर ही सवाल खड़े किए जाएंगे तो उसके द्वारा कराए जा रहे चुनाव पर कैसे सवाल खड़े नहीं होंगे। सरकार भले ही चाहे खुले मन से स्वीकार न करे लेकिन यह तो मानना ही पड़ेगा कि बिहार में जिस तरह उसने दस हजार रुपये चुनाव के समय देने का वादा किया है, वह किसी वोटर को घूस देना नहीं तो इससे ज्यादा क्या हो सकता है। यही विपक्ष भी कह रहा है। संविधानिक संस्थाएं भी लड़खड़ा रही हैं। यही विपक्ष का आरोप भी बराबर रहा है, लेकिन सरकार की तरफ से ऐसा कोई ठोस जवाब अब तक नहीं आ रहा है, जिससे लगे कि विपक्ष उसके ऊपर बेकार के आरोप लगा रहा है।

मोदी व अमित शाह घबरा गए

आज संसद में मुश्किल से एक सत्र में केवल 1-2 बहस होती है, जब कांग्रेस सांसद राहुल गांधी, कांग्रेस अध्यक्ष खड्गे ने संसद में मुद्दा उठाया कि हमें चुनाव पर, एसआईआर पर, वोट चोरी पर बहस करनी है, तो प्रधानमंत्री मोदी व गृह मंत्री अमित शाह घबरा गए। उन्होंने हमारी बात नहीं मानी, अंत में कैसे माने कि हम वंदे मातरम पर भी चर्चा करेंगे, हम संसद में यह बहस करते रहे कि राष्ट्र गीत किसका है, राष्ट्र गीत कैसे बना, राष्ट्र गीत क्यों बना और जो बड़ी-बड़ी समस्याएं हैं, जिससे आप जूझ रहे हो-बेरोजगारी, महंगाई, पेपर लीक, इनके बारे में चर्चा करने को हिम्मत नहीं है, मैं भाजपा चुनौती देती हूँ कि ये एक सही चुनाव लड़ लें, बैलेट पर लड़ लें, तो वो खुद जानते हैं कि वो कभी नहीं जीत पाएंगे।

–**प्रियंका गांधी वाड़ा, कांग्रेस सांसद**



इस देश में पर्यावरण पर लिखना अमूमन प्रचंड मूर्खता की श्रेणी में आता है और मैं बतौर एक प्रचंड मूर्ख अपने पूरे होशो-हवास में यह लेख लिख रहा हूँ कि कुछ ही सालों में नैचर बदला लेना शुरू कर देगी। प्रकृति का यह वार देश के एक बड़े भू-भाग को तहस-नहस कर देगा। विश्व के तमाम देशों ने विकास के चरम को छुआ लेकिन उनका समानांतर एक प्रयास रहा कि जड़, जंगल, जमीन, पहाड़ और नदियां सुरक्षित रहें, लेकिन एक हम ऐसे अभागों हैं कि हमने विगत कुछ ही सालों में नादिरशाह की तरह प्राकृतिक संसाधनों को लूटा है और ऐसा लूटा है कि इसकी कीमत हर जिंदा आदमी उठाएगा और जो जन्म लेने वाला है वह मौत बन चुके पर्यावरण में पहली सांस लेगा।

विगत 10 सालों यानी कि वर्ष 2015 से लेकर वर्ष, 2025 के बीच भारत में वनों की कटाई का कोई सटीक आंकड़ा तो नहीं है लेकिन वनों की कटाई से संबंधित जो अलग-अलग रिपोर्ट्स प्रकाशित हुई हैं, उन अध्ययनों का विश्लेषण करें तो भारत का लाखों हेक्टेयर वन क्षेत्र अब गायब हो चुका है। वर्ष 2015 से 2020 के मध्य भारत में 6.68 लाख हेक्टेयर की वार्षिक दर से वनों की घुआंधार कटाई हुई। भारत में वनों की कटाई की यह रफ्तार दुनिया में सबसे जबरदस्त रही। ऐसा लग रहा है जैसे कोई वहशी, भूखा, निष्पटतम, लालची प्रकृति दुरमन एक झटक में सब कुछ लूट लेना चाहता है। एक अध्ययन के अनुसार 2015-2024 में 1.3 से 1.5 मिलियन हेक्टेयर जंगल कटे, जबकि सरकार ने तथाकथित विकास कार्यों के निम पर 1700 वर्ग कि.मी. यानी कि 117 मिलियन हेक्टेयर जंगल काट डाले। डाउन टू अर्थ, रिपोर्ट वर्ष 2023 के अनुसार वर्ष, 2015 से 2020 के बीच, भारत का 668,400 हेक्टेयर यानी कि लगभग 6.68 लाख हेक्टेयर वन क्षेत्र कट कर खत्म हो गया। यह वन कटान रफ्तार वैश्विक स्तर पर दूसरी सबसे तेज वनों की कटान रफ्तार रही। विभिन्न आईआईटी अध्ययन रिपोर्ट्स 2025 के अनुसार वर्ष 2015 से 2019 के बीच 1,033 वर्ग किलोमीटर यानी कि 1.033 मिलियन हेक्टेयर वन क्षेत्र कुछ वहशी व राक्षसी उद्योगपति, जंगल माफियाओं व सफेदपोश लकड़ीखोरों की भेंट चढ़ गया। ग्लोबल फॉरेस्ट वॉच की वर्ष, 2025 की रिपोर्ट के अनुसार वर्ष, 2000 के बाद से भारत ने 2.33 मिलियन हेक्टेयर वृक्ष क्षेत्र जिसे आंग्ल भाषा में आप जतमम बवअमत कह सकते हैं, वह हमने खो दिया है। हालांकि एक सरकारी बयान भी है वर्ष, 2024 का जिसके अनुसार-विकास गतिविधियों के कारण पिछले 10 सालों में 1,700

कुछ ही सालों में शुरू हो जाएगा प्रकृति का कहर

खेत, खलिहान और भारतीय लोगों को निपटा देंगी

सरकार की प्रकृति विरोधी योजनाएं



वर्ग किलोमीटर यानी कि 1.7 मिलियन हेक्टेयर से अधिक वन क्षेत्र नष्ट हुआ, जिसमें कोयला खनन और शहरी फैलाव मुख्य कारण थे। इसके ठीक विपरीत चीन जो जनसंख्या और तकनीकी तौर पर हमसे कम से कम 50 साल आगे जा चुका है, वहां वन क्षेत्र आश्चर्यजनक रूप से बढ़ा है। चूंकि चीन की साक्षात्कार दर 100 प्रतिशत है और साथ ही बच्चों की प्रारंभिक शिक्षा ही इको-फ्रेंडली और साइंटिफिक टैपैरामेन्ट व सिविक सेंस, के साथ चलती है। उसका नतीजा यह निकला है कि चीन ने अपने पर्यावरण संरक्षण के अभियानों को एक नवीन ऊंचाई दी है। चीन में 2022 में यह 99.83 प्रतिशत तक पहुंच गई है, जिसमें युवा साक्षरता दर 100 प्रतिशत के करीब है। चीन ने ग्रेन फॉर ग्रीन नाम से एक अभियान डिजाइन किया और उद्योग।

पति से लेकर खनन पर सख्त नीतियां बनाई। किसी उद्योगपति को इतनी हैसियत और अधिकार नहीं दिए कि वह सत्ता को मौजा समझ कर जूतों में डाल ले। परिणामतः चीन का फॉरेस्ट कवर for-est coverage वर्तमान में 25 प्रतिशत बढ़ गया और वह विश्व के हरे-भरे देशों में शामिल हो गया। आपको जानकर आश्चर्य होगा कि चीन ने अपने सबसे बड़े गांभी रेंगिस्तान को ही बांध दिया है। उसने ग्रेट ग्रीन वॉल यानी महाहरित दीवार परियोजना लागू की और 66 अरब पड़ लगा ही नहीं डाले बल्कि उन्हें संरक्षित भी किया। नतीजा गांभी व तकलामकन जैसे रेंगिस्तानों का फैलाव कम हुआ है। ग्रेट ग्रीन वॉल के तहत वर्ष, 2050 पूरे देश को आबो-हवा बदल देगा। चीन आज पूरी दुनिया में वृक्षारोपण के क्षेत्र में सबसे तीव्र गति से

भाजपा नेतृत्व की अपेक्षा पर खरा उतरने की चुनौती



यशोदा श्रीवास्तव

उत्तर प्रदेश में भूप्रेर चौधरी की जगह पूर्वी उत्तर प्रदेश के कदावर भाजपा नेता पंकज चौधरी को नया प्रदेश अध्यक्ष बनाए जाने पर 2027 में विधानसभा चुनाव के नफा नुकसान पर चर्चा शुरू हो गई है। निवर्तमान प्रदेश अध्यक्ष भूप्रेर चौधरी पश्चिमी उत्तर प्रदेश के जाट नेता हैं। जाटों में उनका अच्छा खासा प्रभाव है। किसान आंदोलन में भाजपा से जाटों की नाराजगी दूर करने के लिए भूप्रेर चौधरी को प्रदेश भाजपा अध्यक्ष बनाया गया था। 2024 के लोकसभा चुनाव में यूपी में भाजपा भले ही सबसे खराब हालत में रही लेकिन चुनाव परिणाम पर गौर करें तो पता चलता है कि पश्चिमी उत्तर प्रदेश के जाटों ने भाजपा के लोकसभा प्रत्याशियों को भर भर कर वोट दिया था। जबकि पूर्वी उत्तर प्रदेश में भाजपा अच्छा प्रदर्शन नहीं कर सकी थी। यहां के कुर्मी वोटरों का बड़ा वर्ग भाजपा से नाराज दिखा नतीजा समाजवादी पार्टी के सात कुर्मी उम्मीदवार लोकसभा चुनाव जीतने में सफल हो गए। सच कहा जाए तो केंद्र में भाजपा को पूर्ण बहुमत



से दूर रखने में उत्तर प्रदेश के लोकसभा चुनाव परिणाम का बड़ा योगदान था। पूर्वी उत्तर प्रदेश के महाराजगंज संसदीय क्षेत्र से नए प्रदेश अध्यक्ष स्वयं पंकज चौधरी की ही जीत मुश्किल में पड़ गई थी। कांग्रेस के वीरेंद्र चौधरी ने इन्हें कड़ी टक्कर दी थी। यह मुकाबला दो कुर्मी नेताओं के बीच की थी जिसमें कांग्रेस के कुर्मी नेता वीरेंद्र चौधरी कुर्मी वोटरों के बीच कहीं से कमजोर नहीं दिखे। जाहिर है महाराजगंज क्षेत्र से सात बार के सांसद पंकज चौधरी की अध्यक्ष पद पर ताज पोशी के पीछे पूर्वी उत्तर प्रदेश के कुर्मी बिरादरी सहित अन्य बैकवर्ड वोटरों में भाजपा के प्रति आकर्षण पैदा करना ही है। पंकज चौधरी भाजपा के केंद्रीय नेतृत्व की अपेक्षा पर कितना खरा उतर पाते हैं यह देखा होगा।

पंकज चौधरी की राजनीतिक महत्वाकांक्षा पर नजर डालें तो पता चलता है कि गोरखपुर के एक प्रतिष्ठित व्यवसाई परिवार का नौजवान किराये गोरखपुर नगर निगम के पार्श्व फिर डिप्टी मेयर से लेकर लोकसभा की दहलीज तक पहुंचने में कामयाब हुआ। महाराजगंज जिले में भाजपा का कोई नामचीन नेता नहीं था। लिहाजा यहां से भाजपा नेता के रूप में पंकज चौधरी की इंदी भाजपा के लिए मुफोद साबित हुई।कभी यूपी के पूर्व मुख्यमंत्री स्वर्गीय वीर बहादुर सिंह के करीबी रहे पंकज चौधरी पूर्व प्रदेश भाजपा अध्यक्ष डाक्टर रमापति राम त्रिपाठी की प्रेरणा से भाजपा में शामिल हुए और 1990 में जयपुर में आयोजित भाजपा के राष्ट्रीय अखिवेशन में इनके महरा. जगंज से लोकसभा का चुनाव लड़ने की सुगबुहाट शुरू

हुई और 1991 में पंकज चौधरी को यहां से लोकसभा का टिकट दिया गया। महाराजगंज लोकसभा क्षेत्र कुर्मी बाहुल्य है। यहां के कुर्मी बिरादरी में पंकज चौधरी के पिता स्वर्गीय हरिवंश राम का बड़ा मान था। तब यहां कुर्मी बिरादरी का कोई नेता भी नहीं था। 1991 में पंकज चौधरी उस समय लोकसभा का चुनाव जीतने में कामयाब हुए थे जब पूर्व प्रधानमंत्री राजीव गांधी की हत्या हुई थी। राजीव गांधी की हत्या के बाद देश में इंदिरा की हत्या जैसी सहानुभूति लहर नहीं थी फिर भी लोगों में राजीव की हत्या को लेकर रोष था। महाराजगंज में भी लोगों में गुस्सा था लेकिन पहली मर्तबा यहां के कुर्मी बिरादरी को अपना सजातीय उम्मीदवार मिला था इसलिए लोगों ने एक तरफा वोट देकर पंकज चौधरी को पहली बार ही संसद तक भेज दिया।

पंकज चौधरी ने अपने पहले चुनाव में ही दो बड़े नेताओं को बराशाई कर मीडिया में सुर्खियां बटोर ली थी। एक थे हर्षवर्धन जो 1989 में जनता दल के टिकट पर चुनाव जीते थे लेकिन 1991 में पंकज चौधरी से हार गए। दूसरे थे कांग्रेस के जितेन्द्र सिंह। जितेन्द्र सिंह 1985 में इंदिरा गांधी की हत्या के बाद उपजे सहानुभूति लहर में यहां से एमपी हो गए थे। वे 1991 में राजीव गांधी की हत्या के बाद उत्पन्न सहानुभूति लहर में दूसरी बार एमपी होने की आश में थे। पंकज चौधरी महाराजगंज क्षेत्र से कुल नौ बार लोकसभा का चुनाव लड़े हैं और दो बार हारे हैं।

(ये लेखक के निजी विचार हैं)

जलवायु परिवर्तन: मिलकर ही निकलेगा समाधान

विश्व आज जलवायु परिवर्तन की ऐसी कगार पर खड़ा है, जहां से या तो हम सामूहिक प्रयासों से पृथ्वी को बचा सकते हैं या फिर पूरी मानवता को अनिर्धारित तापमान वृद्धि, चरम मौसम, बढ़ती समुद्री सतह, सूखा, बाढ़, तूफान की मार में झोंक सकते हैं। वर्ष 2015 में जब पेरिस समझौते पर हस्ताक्षर हुए थे, तब दुनिया भर ने यह मान लिया था कि

अब जलवायु संकट से लड़ाई वैश्विक सहयोग के बिना संभव नहीं है परन्तु पिछले दस वर्षों की यात्रा, राजनीतिक अनिश्चितताओं, आर्थिक दबावों और व्यापारिक वर्चस्व की स्पर्धा के बीच कई बार हिचकोले खाती रही। फिर भी मानवता बार-बार यह समझने को मजबूर हुई कि पृथ्वी को बचाने का केवल एक ही रास्ता है, साझेदारी, सहयोग और संसाधनों की सामूहिक जिम्मेदारी। यही वह भावना है जिसे ब्राजील की पूर्वगाली भाषा में माटी-रो कहा गया और जिसकी भारतीय लोक अभिव्यक्ति डोंगवारा यानि मिलजुल कर काम करना है। COP-30 के अंतिम दस्तावेज में यह शब्द केवल भावार्थ नहीं, बल्कि दिशा बनकर उभरा है। ब्राजील के बेलें शहर में संपन्न हुए COP-30 में दो सौ के लगभग देशों ने एक स्वर से स्वीकार किया कि जलवायु परिवर्तन से मुकाबला किसी एक राष्ट्र की जिम्मेदारी नहीं है। पृथ्वी एक है, वातावरण एक है और संकट भी साझा है, इसलिए समाधान भी साझा होना चाहिए। इसी भावना को वैश्विक माटी-रो का नाम दिया गया, एक ऐसी साझी जिम्मेदारी, जिसमें दुनिया भर के देश, समाज, आदिवासी समुदाय, ग्रामीण

इकाइयां, युवा, महिलाएं और तकनीकी क्षेत्र मिलकर एक संयुक्त कार्रवाई की दिशा में आगे बढ़ें। पहली बार पांच हजार से अधिक आदिवासी प्रतिनिधियों की भागीदारी इसका प्रमाण है कि विश्व अब उन समुदायों की बुद्धि, अनुभव, प्रकृति सम्बद्ध जीवन शैली और पर्यावरण अनुकूल परंपराओं को अपनी नीति का आधार बनाना चाहता है, जिन्हें सदियों से हाशिए पर रखा गया था।

पेरिस से बेलें तक के दस वर्षों की इस यात्रा में विश्व ने यह स्वीकारा कि तापमान वृद्धि को डेढ़ डिग्री सेल्सियस के भीतर सीमित रखना अब भी एक कठिन लक्ष्य है, परन्तु असंभव नहीं। इसके लिए जो सबसे बड़ा कदम सामने आया, वह है कार्बन फंड को 2035 तक तीन गुना बढ़ाने का निर्णय। यह फंड विकासशील देशों, गरीब देशों, द्वीपीय देशों और उन समाजों के लिए जीवन-रेखा बन सकता है, जो जलवायु परिवर्तन के सबसे अधिक शिकार हैं। लेकिन उसउत्पन्न के लिए सबसे कम जिम्मेदार हैं। इसी संकेतन के ऊर्जा संक्रमण की दिशा में कई महत्वपूर्ण चर्चाएं हुईं। जैव ईंधन खासकर एथेनॉल को एक महत्वपूर्ण भूमिका के रूप में देखा गया। यद्यपि जैव ईंधन पर कोई बाध्यकारी समझौता नहीं हो सका, फिर भी इसे भविष्य के ऊर्जा संक्रमण का आवश्यक अंग माना गया। तेल और कोयले पर निर्भरता कम करने, नवीकरणीय ऊर्जा में निवेश बढ़ाने और बायोप्पूल को बहुविकल्पीय ऊर्जा स्रोत के रूप में विकसित करने पर व्यापक सहमति बनी। भारत के लिए यह विषय विशेष रूप से महत्वपूर्ण है क्योंकि यहां बायो बेस्ड कच्चा माल प्रचुर मात्रा में

उपलब्ध है चाहे वह गन्ना हो, मक्का हो, चुकंदर हो, शीरा हो, कृषि अवशेष हों, या फिर जैविक कचरा। इसके अलावा पशुधन और मानव अपशिष्ट से उत्पन्न मीथेन को पकड़कर वह बड़ी मात्रा में ऊर्जा स्रोत बन सकता है तथा वातावरण में मीथेन की वृद्धि को रोक जा सकता है। भारत ने पिछले बीस वर्षों में एथेनॉल क्रांति की एक मजबूत शुरुआत की थी, लेकिन तेल कंपनियों द्वारा पानी की खपत को बढ़ाना बनाकर इसके विस्तार को कई बार धीमा कर दिया गया। जबकि सत्य यह है कि पानी की समस्या का समाधान प्रबंधन और तकनीक से संभव है। हमारे देश में वर्षा जल का एक बड़ा हिस्सा समुद्र में बह जाता है। पहाड़ी इलाकों में छोटे-बड़े जलाशय, चेक-डैम, अर्ध-स्थाई बांध तथा वर्षा जल संचयन संरचनाएं बनाकर, और मनरेगा जैसी योजनाओं का उपयोग करके हम एथेनॉल निर्माण हेतु आवश्यक जल की पर्याप्त उपलब्धता सुनिश्चित कर सकते हैं। इससे न केवल ग्रामीण अर्थव्यवस्था को गति मिलेगी, बल्कि जल संरक्षण की एक टिकाऊ व्यवस्था भी खड़ी होगी। भारत में चीनी और गन्ने का उत्पादन प्रचुर मात्रा में होता है। हमारा देश विश्व के सबसे बड़े गन्ना उत्पादकों में से एक है। गन्ने से एथेनॉल बनाना अपेक्षाकृत सस्ता और सस्ता है। मक्का, चुकंदर और विभिन्न फसलों के अवशेष भी एथेनॉल का महत्वपूर्ण स्रोत बन सकते हैं। भारत के पास जैव-ईंधन के लिए कच्चा माल न केवल पर्याप्त है, बल्कि इतना है कि इसे राष्ट्रीय ऊर्जा-रणनीति का प्रमुख स्तंभ बनाया जा सकता है। इसके साथ-साथ मीथेन को पकड़कर ऊर्जा उत्पादन करना जो कि पशुधन आधारित ग्रामीण

अर्थव्यवस्था के लिए सबसे उपयुक्त तकनीक है तेल और कोयले के विकल्प के रूप में क्रांतिकारी बदलाव ला सकता है। बेलें में यह भी स्वीकार किया गया कि जलवायु परिवर्तन केवल तकनीकी या आर्थिक सवाल नहीं है, यह सामाजिक न्याय और सांस्कृतिक अस्तित्व का प्रश्न भी है। दुनिया के आदिवासी समुदाय यह मानते हैं कि उनकी लड़ाई केवल वन और पहाड़ बचाने की नहीं है, बल्कि जलवायु संतुलन की भी लड़ाई है। भारत के संदर्भ में यह बात और अधिक महत्वपूर्ण हो जाती है, क्योंकि हमारे यहां बड़ी जनसंख्या ग्रामीण और आदिवासी समाज पर आधारित है। जल, जंगल और जमीन इनके जीवन का आधार हैं। लेकिन पिछले कुछ दशकों में विकास के नाम पर इन्हीं संसाधनों पर सबसे अधिक चोट की गई। जब पहाड़ काटे गए, जंगल उजाड़े गए, नदियां का स्वाभाविक प्रवाह बाधित किया गया, तब न केवल पर्यावरण को नुकसान हुआ बल्कि सामाजिक असंतुलन भी बढ़ा। भारत में नक्सलवाद के रूप में जो असंतोष दिखाई देता है, उसके मूल में भी यही सवाल है जल, जंगल और जमीन के अधिकारों पर हो रहा दबाव। COP-30 में आदिवासी प्रतिनिधियों ने यही कहा कि यदि जलवायु परिवर्तन से लड़ाई को सफल बनाना है, तो वन आधारित और प्रकृति आधारित समुदायों की बुद्धि, परंपरा और जीवन.शैली को मूल स्थान देना होगा। भारत के पास आज सबसे बड़ी शक्ति उसकी ग्रामीण आबादी, युवा शक्ति, स्वयं सहायता समूह और मनरेगा जैसे मजदूर संगठन हैं। यदि इन्हें सही दिशा दी जाए, तो जलवायु समाधान का सबसे बड़ा मॉडल भारत प्रस्तुत कर सकता है। गांव.



तीरेश तटार

पंचायतों को कार्बन-न्यूट्रल बनाने का विचार इसी दिशा में एक बड़ा कदम हो सकता है। प्रत्येक गांव में दस हजार से बीस हजार वृक्ष लगाने का सामूहिक अभियान चलाया जाए, जिसकी निगरानी गांव की पंचायत, स्वयं सहायता समूह, युवा संगठन और स्कूली बच्चों मिलकर करें। इससे न केवल कार्बन शोषण बढ़ेगा, बल्कि गांवों को कार्बन-क्रेडिट से स्थाई आय का स्रोत भी मिलेगा। वृक्षारोपण के साथ-साथ ग्रामीण जल संरक्षण, तालाब, पोखर, जलाशय, चेक-डैम का निर्माण मनरेगा के श्रमिकों की मदद से बड़े पैमाने पर किया जा सकता है। इससे जल-संकट भी दूर होगा और कृषि-उत्पादन में भी वृद्धि होगी। ग्रामीण समाज को जल संरक्षण से जोड़ना इसलिए भी आवश्यक है, क्योंकि जल की कमी अब कृषि, उद्योग और ऊर्जाक्षेत्रों को समान रूप से प्रभावित कर रही है। पेरिस से बेलें तक के दस वर्षों की इस यात्रा का सबसे बड़ा निष्कर्ष यही है कि विश्व समाज अब टुकड़ों-टुकड़ों में नहीं, बल्कि सामूहिक रूप से आगे बढ़ने के लिए तैयार है। वैश्विक माटी-रो यानी मिलकर काम करना के सिद्धांत को केंद्र में रखा गया है। यह केवल देशों के बीच सहयोग नहीं है, बल्कि समाज आधारित और समुदाय आधारित सहयोग है। इसमें विज्ञान है, परंपरा है, तकनीक है, लो. कजीवन है, और सबसे बढ़कर एक साझा भविष्य का संकल्प है।

(ये लेखक के निजी विचार हैं)

CMYK